

ለአብዮታዊ ውይይት መነሻ

2

ማርክሲዝምና የብሔር ጉዳይ

★ ማርክሲዝምና የብሔር ጉዳይ

★ የብሔር ጥያቄ በኢትዮጵያ

★ የብሔሮች ጉዳይና የመደበኛ ትግል

ለአብዮታዊ ውይይት መነሻ

2

ማርክሲዝምና የብሔር ጉዳይ

የሕዝብ ድርጅት ጉዳይ ጊዜያዊ ጽ/ቤት
የፍልስፍና ማስፋፊያና ማስታወቂያ ኮሚቴ
ሚያዝያ ፲፱፻፷፰
አዲስ አበባ

ለአብዮታዊ ውይይት መነሻ

2

ማርክሲዝምና የብሔር ጉዳይ

የሕዝብ ድርጅት ጉዳይ ጊዜያዊ ጽ/ቤት
የፍልስፍና ማስፋፊያና ማስታወቂያ ኮሚቴ
ሚያዝያ ፲፱፻፳፰
አዲስ አበባ

Proudly
brought
to you

www.binyamink.wordpress
.com



ተራ ቁጥር

ገጽ

፩.	ማስታወሻ	፫
፪.	ማርክሲዝምና የብሔር ጉዳይ . .	፭
፫.	የብሔሮች ጉዳይና የመደቦች ትግል	፴፩
፬.	የብሔር ጥያቄ በኢትዮጵያ . .	፷፱
፭.	የኢትዮጵያ ብሔራዊ ዲሞክራሲያዊ አብዮት ፕሮግራም ዓላማ . . .	፹

ማስታወሻ

በዚህ መጽሔት ውስጥ ስለብሔር ጉዳዮች መነሻ ሐሳብ የሚሰጡ ሦስት ጽሑፎች አሉ። የመጀመሪያው ጽሑፍ ጆሴፍ ስታሊን ማርክሲዝምና የብሔር ጉዳይ በሚል ካቀረቡት ጥናት በከፊል የተመለሰ ነው። ይህም ጽሑፍ ስለብሔር ምንነት፣ ስለብሔር ንቅናቄ አጀማመርና ስለብሔር ጥያቄዎች አፈታት መሠረታዊ ሐሳቦችን ያስጨብጣል።

ሁለተኛው ጽሑፍ ሊዩቹ የተባሉት የቻይና አብዮተኛ ስለብሔር ጉዳይና የመደቦች ትግል ከጸፉት የተተረጎመ ነው። ጽሑፍ የብሔሮች ጉዳይ ከመደብ ትግል ተገንጥሎ እንደማይታይ የሚያስረዳና የብሔሮች ጉዳይም መፍትሔ የሚያገኘው የመደቦች ትግል መፍትሔ ሲያገኝ መሆኑን በሚገባ ያስረዳል።

ሦስተኛው ጽሑፍ በመጀመሪያውና በሁለተኛው ጽሑፎች ውስጥ የተጠቀሱትን መሠረተ ሐሳቦች መነሻ በማድረግ ለውይይት መቀስቀሻ ያህል ስለኢትዮጵያ ብሔረሰቦች ሁኔታ የሚጠቁም ነው።

ሦስቱም ጽሑፎች ቀደም ብሎ በአዲስ ዘመን ጋዜጣ ላይ ታትመው ነበር። አሁን ግን ባንድ ጥራዝ ተሰብስቦ በው በመነሻ ጥናትነት እንዲያገለግሉ ታስቦ በዚህ መጽሔት

ሐት ወጥተዋል ። አንባቢ ዓይኖችም እነዚህን መነሻ በማድረግ የኢትዮጵያን ሁኔታ በጥናታዊ መልክ እንደሚመረምሩ ተስፋ እናደርጋለን ።

ለወደፊቱም ለሰፊው ሕዝብና በተለይ ለጥናት ክብብ ዓይኖች የሚያገለግሉ ጽሑፎች በዚህ መጽሔት መልክ ለማቅረብ ያቀድን ስለሆነ አንባቢያን ያላቸውን አስተያየት ለሕዝብ ድርጅት ጉዳይ ጊዜያዊ ጽ/ቤት የፍልስፍና ማስፋፍያና የማስታወቂያ ኩሚቴ የመልእክት ሳጥን ቅጥር ፪፻፭፻፵፱ አዲስ አበባ ቢልኩልን በደስታ እንቀበላለን ።



ማርክሲዝምና የብሔር ጉዳይ

(ጆሴፍ ስታሊን ከጻፉት በከፊል የተመለሰ)

፩ | ብሔር

ብሔር ምንድን ነው? በመሠረቱ ብሔር ማኅበር

(Community) ነው ፤ የተወሰነ ማኅበረ ሰብእ ። ይህም ማኅበር በዘር ወይም በጎሳ ላይ የተመሠረተ ማኅበር አይደለም ። ዛሬ ያለው የኢጣሊያ ብሔር የተመሠረተው ከሮማውያን ፤ ከቲውቶን ፤ ከኤትሩስካን ፤ ከግሪክ ፤ ከዓረብና ከመሳሰሉት ነው ። የፈረንሳይ ብሔርም የተመሠረተው ከጎል ፤ ከሮማውያን ፤ ከብሪቶን ፤ ከቲውቶንና ከመሳሰሉት ነው ። ስለእንግሊዝ ፤ ስለጀርመንና ስለሌሎችም ከተለያዩ ዘሮችና ጎሳዎች ተወጣጥተው ብሔሮች ስለሆኑትም እንዲሁ ሊባል ይቻላል ።

ስለዚህም ብሔር በዘር ወይም በጎሳ ሳይሆን ፤ በታሪክ የተቀናጀ ማኅበረ ሰብእ ነው ።

በሌላ በኩል ግን ምንም እንኳን ከልዩ ልዩ ዘሮችና ጎሳዎች ተወጣጥተው በታሪክ የተቀናጁ ቢሆኑም ፤ የሳይረስና የእስክንድር ሰፋፊ ግዛት አጼዎች (ኤምፓየርስ) ብሔሮች ተብለው እንደማይጠሩ አያጠያይቅም ። እነዚህ ሰፋፊ ግዛት አጼዎች ብሔሮች ሳይሆኑ በአንዱ

ወይም በሌላው ጦረኛ ድል አድራጊነት የሚጣመሩ፤ በአንዱ ወይም በሌላው ጦረኛ ድል በመሆን ደግሞ የሚበቃተኑ ልል የሆነ ግንኙነት የነበራቸው የሕዝብ ክምችቶች ነበሩ።

ስለዚህ ብሔር በአጋጣሚ ወይም በጊዜያዊ ሁኔታ የተሳሰረ የሕዝብ ክምችት ሳይሆን የጸና ማኅበረ ሰብእ ነው።

ይሁን እንጂ፤ የጸና ማኅበረ ሰብእ ሁሉ ብሔር አይደለም። አውስትሪያና ሩሲያ የጸኑ ማኅበረ ሰብእ ናቸው። ግን ብሔሮች ብሎ ማንም አይጠራቸውም። ማኅበረ ብሔርን (National Community) ከማኅበረ - መንግሥት (State Community) የሚለየው ምንድን ነው? አንድ ዓይነት ቋንቋ በሌለበት ማኅበረ-ብሔር የለም። ለአንድ መንግሥት ግን አንድ ዓይነት ቋንቋ የግድ አያስፈልግም። ይህ እውነት አንዱ መለያ ነው። እያንዳንዳቸው አንድ ዓይነት ቋንቋ ባይኖራቸው ኖሮ በአውስትሪያ ውስጥ የቼክ ብሔር፤ በሩሲያ ደግሞ የፖሊሽ ብሔር መኖራቸው አይነሳም ነበር። ሆኖም በወሰኖቻቸው ውስጥ ብዙ የተለያዩ ቋንቋዎች በመኖራቸው የሩሲያና የአውስትሪያ አንድነት አይነካም። እዚህ የምንናገረው ሕዝቡ ስለሚነጋገርባቸው ቋንቋዎች እንጂ ስለ አፈሲዬል መንግሥታዊ ቋንቋዎች አይደለም።

ስለዚህም አንድ ዓይነት ቋንቋ ከብሔር ባሕርይ መለየታች አንዱ ነው።

ይሁን እንጂ ይህም ማለት የተለያዩ ብሔሮች ሁል ጊዜና የትም የተለያዩ ቋንቋዎች ይናገራሉ፤ ወይም አንድ ዓይነት ቋንቋ የሚናገሩ ሕዝቦች ሁሉ አንድ ብሔር ናቸው ማለት አይደለም። ይህንንም ስንል አንድ ዓይነት ቋንቋ ለእየብሔሩ ማለት እንጂ የግድ የተለያዩ ቋንቋዎች ለተለያዩ ብሔሮች ያስፈልጋሉ ማለት አይደለም። በአንድ ጊዜ በአያሌ ቋንቋዎች የሚጠቀም ብሔር የለም። ይህን ማለት ግን በአንድ ዓይነት ቋንቋ የሚጠቀሙ ሁለት ብሔሮች የሉም ማለት አይደለም። እንግሊዛውያንና አሜሪካውያን የሚናገሩት አንድ ዓይነት ቋንቋ ነው። ግን አንድ ብሔር አይደሉም። ኖርዌጅያኖችና ዴኒሾች፤ እንግሊዞችና የአየር ላንድ ሕዝቦችም እንዲሁ።

የሆነስ ሆነና እንግሊዛውያንና አሜሪካውያን አንድ ዓይነት ቋንቋ እየተናገሩ አንድ ብሔር የማይባሉት ለምንድን ነው?

በመጀመሪያ በተለያዩ ሀገር እንጂ አብረው ስለማይኖሩ። ብሔር የሚመሠረተው ሥርዓት ባለውና የረጅም ጊዜ ግንኙነት በሁዋላ ሰዎች ከትውልድ ትውልድ አብረው ከመኖራቸው የተነሳ ነው። ነገር ግን ሰዎች አንድ ሀገር ከሌላቸው ለረጅም ጊዜ አብረው ለመኖር አይችሉም። እን

ግሊዛውያንና አሜሪካውያን ጥንት አንድ ሀገር-እንግሊዝ ውስጥ ስለነበሩ አንድ ብሔር ነበሩ። በሁዋላ አንዱ እንግሊዛዊ ወገን ከእንግሊዝ ሀገር ወደ አዲሱ ሀገር-ወደ አሜሪካ ተሰደደ። እዚያም አዲስ ሀገር ከጊዜ በሁዋላ አዲሱን የአሜሪካ ብሔር መሠረተ። ይህ የሀገር ልዩነት የተለያዩ ብሔሮች እንዲመሠረቱ አደረገ።

ስለዚህ የአንድ ሀገር መኖር ከብሔር ባሕርይ መለየቶች አንዱ ነው።

ነገር ግን በዚህ ብቻ አይበቃም። አንድ ሀገር በቁሙ ብሔርን አይፈጥርም። በተጨማሪ የብሔሩን ልዩ ልዩ ክፍሎች አቅፎ አንድ ለማድረግ አንድ ሀገር የውስጥ የኤኮኖሚ መተሳሰር ያስፈልገዋል። በእንግሊዝና በአሜሪካ መካከል ይህንን የመሰለ የኤኮኖሚ መተሳሰር የለምና ሁለት የተለያዩ ብሔሮች ናቸው። ነገር ግን በተግባር መከፋፈል፤ በመገናኛ ዘዴዎች ዕድገትና በመሳሰሉት ምክንያቶች ልዩ ልዩዎቹ የአሜሪካ ክፍሎች በአንድ የኤኮኖሚ መደብ ባይዋሐዱ ኖሮ አሜሪካውያን ራሳቸው አንድ ብሔር ተብለው ሊጠሩ ባልተገባቸው።

ለምሳሌ ጆርጅያዎችን እንመልከት። ከሪፎርሙ በፊት ጆርጅያኖች አንድ ሀገር ይዘው አንድ ቋንቋ እየተናገሩ ይኖሩ ነበር። ይሁን እንጂ ባልተያያዙ አያሌ ክፍላት ሀገሮች በመከፋፈላቸው ተመሳሳይ የኤኮኖሚ ግን

ፍነት መስርተው ስላልነበረ በእውነተኛው አነጋገር አንድ ብሔር አልነበሩም። ለብዙ መቶ ዓመታት አንዱ በሌላው ላይ ፋርሶችንና ቱርኮችን እያነሳሳ፤ አንዱ በሌላው ላይ ጦርነት እያነሳ ሲዘራረፉ ቆይተዋል። አንዱን ደግሞ ጊዜ አንዳንድ የተሳካለት ንጉሥ ሊያስገኘው የቻለው ጊዜያዊና አጋጣሚ የሆነው የክፍላተ-ሀገሩ አንድነትም ጥንካሬ የሌለው አስተዳደራዊ ክልል ለመመሥረት ቢያስችልም በልዑላት ደካማ ምግባርና በገበሬዎቹ ግዴለሽነት ሳይቆይ ፈራረሰ። የኤኮኖሚ መተሳሰር በሌላት ጆርጅያም ከዚህ የተለየ ሊሆን አይችልም ነበር።

...ጆርጅያ ወደ ብሔር ብቅ ያለችው በአሥራ ዘጠነኛው ምዕት ዓመት መጨረሻ አጋማሽ ላይ ነው። ጊዜውም ያስከተለው የገባርነት መውደቅና የአገሪቱ የኤኮኖሚ ዕድገት እንዲሁም የመገናኛ ዘዴዎችና የካፒታሊዝም ዕድገት በጆርጅያ ልዩ ልዩ ክፍላተ-ሀገሮች መካከል የተግባር መከፋፈልን ማስከተላቸው በክፍላተ-ሀገሮች መካከል የነበረውን የኤኮኖሚ ብቸኝነት ፈጽሞ ሰባብሮ በአንድ አዋሕዲቸዋል። በፊውዳሊዝም ሥርዓት ውስጥ አልፈው ካፒታሊዝምን ስላዳበሩ ሌሎች ብሔሮችም ተመሳሳይ አሳብ ሊሰነዘር ይቻላል።

ስለዚህ የተሳሰረ የኤኮኖሚ አንዋንዋር፤ የኤኮኖሚ ቅንጅት፤ ከብሔር ባሕርይ መለየቶች አንዱ ነው።

ነገር ግን ይህም ብቻ አይበቃም ። ከዚህ በላይ ከተ
ጠቀሱትም የብሔር ባሕርይ መለዮዎች ሌላ የብሔር አባ
ሎች የሆኑ ሕዝቦችን መንፈሳዊ ይዘትም መመርመር ያስ
ፈልጋል ። ብሔሮች የሚለዩት በነሯቸው ሁኔታ ብቻ
ሳይሆን በብሔር የተለየ ባህል ላይ በሚታየው በመን
ፈሳሪ ይዘታቸውም ነው ። አንድ ቋንቋ የሚናገሩት እን
ግሊዝ ፤ አሜሪካና አየርላንድ ሦስት የተለያዩ ብሔሮች
ቢሆኑ በተለያዩ የኑሮ ሁኔታዎች ከትውልድ ወደ ትው
ልድ በመሠረቱት ሥነ -ልቦናዊ ዘይቤ (Psychological
make-up) በመሆኑ በቀላሉ የሚገመት አይደለም ።

እርግጥ ሥነ -ልቦናዊ ዘይቤ ወይም በሌላ አጠራር
«የብሔር መለዮ» በቁሙ ለተመልካች ተጨባጭ ነገር
አይደለም ። ለአንድ ብሔር የተለየ የባህል ምልክት ሆኖ
በመታየቱ መጠን ግን ተጨባጭና ሊታለፍ የማይገባው
ጉዳይ ነው ።

ያም ሆነ ይህ «የብሔር መለዮ» ቀዋሚና ዘላቂ
ሳይሆን ከኑሮ ዘዴ መለወጥ ጋር የሚለወጥ ነገር ነው።
በአንድ በተወሰነ ወቅት የሚታይ ቢሆንም ግን በብሔሩ
ጠቅላላ አቋም ላይ ምልክቱን ይተዋል ።

ስለዚህ በብሔሩ ባህል ውስጥ የሚታይ ተመሳሳይ
ሥነ ልቦናዊ ዘይቤ ከብሔር ባሕርይ መለዮዎች አንዱ

ነው ። እንግዲህ ብሔር ማለት አንድ ዓይነት ቋንቋ የሚ
ናገር ፤ አንድ የተወሰነ ሀገር ውስጥ የሚኖር ፤ የተሳሰረ
የኤኮኖሚ አንዋንዋር ያለው ፤ በባህሉ የሚታይ ተመሳ
ሳይ ሥነ ልቦናዊ ዘይቤ የመሠረተና ታሪክ ያቆራኘው
የጸና ማኅበረ ሰብእ ነው ። አሁን የብሔር ባሕርይን
መለዮዎች ጠቅሰን ጨርሰናል ። እንግዲህ ብሔር እንደ
ማንኛውም ታሪካዊ ክስተት በለውጥ ሕግ የሚመራ
በመሆኑ የራሱ ታሪክ ፤ የራሱ መነሻና መድረሻ እንዳ
ለው ግልጽ ነው ።

ከዚህ በላይ ከተጠቀሱት የብሔር ባሕርይ መለዮ
ዎች አንዱ ለብቻው ተወስዶ የብሔርን ምንነት የሚገ
ልጽ እንዳልሆነ በሚገባ መገንዘብ ያስፈልጋል ። በተረፈ
ግን ከእነዚህ መለዮዎች አንዱ እንኳ ባይኖር አንድ
ብሔር መሆኑ ይቀራል ።

አንድ ብሔር የማይሆኑ ነገር ግን ተመሳሳይ የሆነ
ብሔራዊ መለዮ ያላቸው ሕዝቦች እንዳሉ ለመገመት
ይቻላል ። ነገር ግን በኤኮኖሚ ሥርዓት በተለያዩ አገሮች
ውስጥ የሚኖሩ ከሆኑ አንድ ብሔር አይደሉም ። ለም
ሳሌ እንግሊዛውያንና አሜሪካውያን ።

አንድ ሀገር ውስጥ የሚኖሩና ተመሳሳይ የኤኮኖሚ
መተሳሰር ያላቸው ሕዝቦች እንዳሉ ለመገመት ይቻላል።

ሆኖም ። . . . አንድ ዓይነት ቋንቋና ተመሳሳይ ብሔራዊ መለዮ ከሌላቸው አንድ ብሔር ሊባሉ አይችሉም ። ለምሳሌ አሜሪካ ውስጥ የሚገኙት ነጮችና በዘልማድ ቀይ ሕንዶች እየተባሉ የሚጠሩት ።

በመጨረሻም ኖርዌጅያኖችና ዴኖች አንድ ዓይነት ቋንቋ ይናገራሉ ። ነገር ግን ሌሎች የብሔር መለያዎች በተመሳሳይነት ስለማይታዩባቸው አንድ ብሔር አይደሉም ።

እንግዲህ ብሔር አለ ለማለት የምንችለው ከላይ የጠቀስናቸው መለያዎች ሁሉ በአንድነት ተጣምረው ሲገኙ ብቻ ነው ።

፪ ብሔራዊ ንቅናቄ

የብሔሮች አመሠራረት በአጠቃላይ ከታሪክ እርምጃ ጋር የተያያዘ ሳይሆን ፤ በታሪክ ሂደት ውስጥ ከአንዱ ከተወሰነ ደረጃ ጋር የተያያዘ ነው ። በሌላ አነጋገር የብሔሮች መመሥረት ከካፒታሊዝም የእድገት ወቅት ጋር የተሳሰረ ነው ። ፊውዳሊዝምን አጥፍቶ ካፒታሊዝምን የማዳበር ሂደት በጥምሩ ሕዝቦችን በብሔሮች የመመስረት ሂደት ነው ። ለምሳሌ በምዕራብ አውሮፓ የሆነው ይኸው ነው ። እንግሊዞች ፤ ፈረንሳዮች ፤ ጀር

መኖች ፤ ኢጣሊያኖችና ሌሎችም ብሔሮች ለመሆን የበቁት ካፒታሊዝም በፊውዳሊዝም መሸረከረክ ላይ ድልን እየተቀዳጀ ወደፊት በገፋበት ጊዜ ነው ።

በዚያን ጊዜ የብሔሮች መመሥረትም ከዚህ ጋር ተያይዞ እነዚህን ከላይ የጠቀስናቸውን ወደ ነፃ ብሔረ—ግዛት እንዲለውጡ አደረጋቸው ። ስለዚህም የእንግሊዝ፣ የፈረንሳይና የሌሎችም ብሔሮች ከዚህ ጋር ተያይዞ የእንግሊዝ ፤ ወዘተ . . . ግዛት ሆኑ ። በዚህ ሂደት ውስጥ ያልተሳተፈችው አየርላንድ ጠቅላላውን ሁኔታ አትለውጠውም ።

በምሥራቅ አውሮፓ ግን ሁኔታው ከዚህ የተለየ ነበር ። በምዕራብ አውሮፓ የተለያዩ ግዛቶች የተለያዩ ብሔሮች ሲሆኑ፤ በምሥራቅ አውሮፓ ግን በርካታ ብሔር ያሏቸው ግዛቶች ብዙ ብሔረሰቦች ያሏቸው ግዛቶች ሆነው ተመሠረቱ ። ለምሳሌ ኦስትሪያ ፤ ሁንጋሪና ሩሲያ ። በኦስትሪያ ውስጥ ጀርመኖች በፖላኒካ ከሌሎች ይበልጥ የደረጁ መሆናቸውን ስላስመሰከሩ ፤ የኦስትሪያን ብሔረሰቦች በአንድ ግዛት የማዋሐዱን ሥልጣን ለራሳቸው ወሰዱ ። በሁንጋሪያ ግዛትን ለማደራጀት የበለጠ የተዘጋጁት ማጅያሮች የሁንጋሪያ ብሔረሰቦች መሠረት ስለነበሩ ፤ ሁንጋሪያን አንድ አደረጉ ። በሩሲያ ውስጥ ብሔረሰቦችን አንድ የማድረጉን ሥልጣን የወሰዱት

ደግሞ ከብዙ ጊዜ ጀምሮ በተቋቋመው፤ በሚገባ በተደራጀውና ኃይለኛ በሆነው ጦረኛ የገዥ መደብ ቢሮክራሲ የሚመሩት « ኃያል ሩስያውያን » (ግሬት ራሽያንስ) ነበሩ። እንግዲህ በምሥራቅ ሁኔታው የተካሄደው እንዲህ ነበር።

ይህን የመሰለው የተለየ የግዛቶች አመሠራረት ሊፈጸም የሚችለው፤ ፊውዳሊዝም ባልጠፋበት፤ ካፒታሊዝም በሚገባ ባልደረጀበት፤ ችላ የተባሉት ብሔረሰቦች በኢኮኖሚ ዳብረው የከፍተኞቹ ብሔሮች ዋና አካልነታቸውን ባላረጋገጡበት ቦታ ብቻ ነው።

የሆነ ሆኖ በምሥራቅ አውሮፓ ግዛቶችም ካፒታሊዝም ማደግ ጀምሮ ነበር። ለዚህም ምልክቶቹ የንግድና የመገናኛ ዘዴዎች ማደግ፤ የታላላቅ ከተማዎች ብቅ ብቅ ማለትና የብሔሮቹም በኢኮኖሚ ማጠናከር መጀመር ነበሩ። ከእነዚህም በቀር ካፒታሊዝምም ችላ በተባሉት ብሔረሰቦች የረጋ የኑሮ ሁኔታ ላይ ፈንድቶ እንዲንቀሳቀሱ ይገፋፋቸውና ያነሣሣቸው ጀመር። የጽሕፈትና የዜና ድርጅት፤ እንዲሁም የቴያትር መስፋፋትና የአስትሪያና የሩሲያ ምክር ቤቶች ተግባሮች « ብሔራዊ ስሜትን » ማጠናከር ጀምረው ነበር። በጊዜው የተገኘው የተማረ ወገንም « በብሔራዊ አስተሳሰብ » እየተጠቀመ ድርጊቱን ወደዚሁ « ብሔራዊ ስሜትን » ወደማጠናከር ዓላማ አምርቶ ነበር።

ነገር ግን ቀድሞ ችላ የተባሉትና አሁን ለነፃ ኑሮ የነቁት ብሔሮች ነፃ የሆኑ ብሔራዊ ግዛቶች ለመመሥረት አልተቻላቸውም። እንዳይመሠረቱም ከረጅም ጊዜ በፊት ግዛቱን በቁጥጥራቸው ሥር ያደረጉ ኃይላኞች የሆኑ የበላይነት ያላቸው ብሔሮች የገዥ ወገኖች አገዷቸው። ጅብ ከሔደ ውሻ ጮኽ ሆነባቸው መከራው።

በምዕራብ አውሮፓ አየርላንድ ያጋጠማትን ልዩ ሁኔታ በብሔራዊ ንቅናቄ ተቋቋመችው። በምሥራቅም የነቁት ብሔሮች ተመሳሳይ አቋም መውሰድ ግዴታቸው ነበር።

በዚህ አኳኋን የምሥራቅ አውሮፓን ወጣት ብሔሮች ወደ ትግል ጎዳና እንዲገቡ የሚያስገድዳቸው ሁኔታ ተፈጠረ። እንደ እውነቱ ትግሉ የተጀመረውና የተፋፋ መው በአጠቃላይ በብሔሮች መካከል ሳይሆን፤ የበላይነት ባላቸውና ችላ በተባሉት ብሔሮች የገዥ መደቦች መካከል ነበር። አብዛኛውን ጊዜ ትግሉ የሚመራው በተጨቋኙ ብሔር የከተማ ንዑስ ከበርቴ ሆኖ፤ በጨቋኙ ብሔር ከፍተኛ ቡርገዥ ላይ፤ ወይም ትግሉ የሚመራው በጭቁኑ ብሔር የገጠር ቡርገዥ ሆኖ በጨቁኑ ብሔር የመሬት ከበርቴዎች ላይ፤ ወይም ትግሉ የሚመራው በተጨቆነው ብሔር « ብሔራዊ » ቡርገዥ በሙሉ ሆኖ የበላይ በሆነው ብሔር ገዥ መሳፍንት ላይ ነበር።

እንግዲህ በዚህ አንፃር ሲታይ፤ በብሔር ትግል ቡርገዋ
ዋው የመሪነትን ሚና ይጫወታል ማለት ነው።

የወጣቱ ቡርገዋ ዋና ችግር የገበያ ችግር ነው።
ዓላማው ዕቃውን ሽጦ ከሌሎች ብሔሮች ቡርገዋ ጋር
ባለው ውድድር አሸናፊ ለመሆን ነው። «የራሱ»
«የቤቱ» ገበያ እንዲኖረውና እንዲይዝ ያለው ፍላ
ጎት ከዚህ ይመነጫል። ቡርገዋ ብሔረተኝነትን የሚ
ማርበት የመጀመሪያው ትምህርት ቤት ገበያ ነው።

አብዛኛውን ጊዜ ግን ሁኔታዎች በገበያ ላይ ብቻ
አይመሠረቱም። የበላይነት ያለው ብሔር ከፊል
ፊውዳልና ከፊል ቡርገዋ የሆነው ቢሮክራሲ በራሱ
«የማገድና የመከላከል» ዘዴ በትግሉ ውስጥ ይገባል።
ጥቂትም ሆነ ብዙ የበላይነት ያለው ብሔር ቡርጁ
በይበልጥ «ፈጣን» በሆነና «በማያወላውል» ዘዴ ተቀ
ናቃኞችን ሊያጠቃ ይችላል። «ኃይሎች» እንዲተባበሩ
ይደረግና በርከት ያሉ የመቆጣጠሪያ እርምጃዎች—ግፍ
ወደመፈጸም የሚያመሩ እርምጃዎች—በ«ውጭ» ቡር
ጁው ላይ ይወሰዳሉ። ትግሉም ከኤኮኖሚ ወደ ፖለ
ቲካ አዝማሚያ ይስፋፋል። የመዘዋወር ነፃነትን ማገድ፤
የቋንቋ መጨቆን፤ የድምፅ መስጠት መብትን መንፈግ፤
ትምህርት ቤትን መዝጋት፤ ሃይማኖታዊ ጭቆናዎችና
የመሳሰሉት በ«ተወዳዳሪው» አናት ላይ ይከመራሉ።

እርግጥ እነዚህ እርምጃዎች የሚዘጋጁት የበላይነት ያለ
ውን ብሔር ፍላጎት ለማርካት ብቻ ሳይሆን የገዢውን
ቢሮክራሲ ብቸኛ «ቅድስና» ለማራዘም ጭምር ነው።
ነገር ግን ከሚገኘው ውጤት አንፃር ሲታይ እጅግም
ረብ የለው።

የተጨቋኙ ብሔር ቡርገዋ ከየአቅጣጫው ስለሚ
ጨቆን ወደ ንቅናቄ ይገፋፋል። የብሔሩን «ተወላጆች
ም» ቀስቅሶ የግል ጉዳዩ በአጠቃላይ የብሔሩ ጉዳይ
እንደሆነ አድርጎ በ«እናት አገር» ስም ይጮሃል። በ«
እናት አገር» ስምም ከ«አገሩ ልጆች» ወታደር ይመ
ለምላል። ብዙውን ጊዜም «አገሬው» ለቅስቀሳው ጆሮ
ዳባ አይልም። «የአገሬው ተወላጆች» ከላይ ያለው
ጭቆና እየነካቸው ብሶታቸውን ስለሚቀሰቅሰው ለቡ
ርገዋው የንቅናቄ ዓላማ ይሰለፋሉ። በዚህም አኳኋን
የብሔር ንቅናቄ ይጀመራል። ስለሆነም ቡርገዋው የብ
ሔሮችን ንቅናቄ የሚቀሰቅሰው ከሁሉ አስቀድሞ በመ
ደብ ጥቅሙ በመገፋፋት ነው። ፍላጎቱ የራሱ የሆነ፤ እሱ
ብቻ የሚበዘበዘው አገር ለመፍጠር ነው። የወዝ—አደሩ
መደብ ከያለበት የብሔሩን ጥቅም ረስቶ ከጨቋኙ ብሔር
በዝባኸ መደቦች ጋር ያለውን ጠብ አቀዝቅዞ «በራሱ»
ብሔር ላይ ይሰለፋል። የብሔር ንቅናቄውም ጥንካሬ የሚ
መዘነው ሰፊው የብሔሩ ወገን፤ ወዝ—አደሩና ገበሬው፤

በሚሳተፍበት መጠን ነው ። ወዝ—አደሩ የቡርገዮዋ ውን ብሔረተኝነት መደገፍ አለመደገፉን የሚወስነው፤ ወዝ—አደሩ የሚገኝበት የመደብ ቅራኔ ደረጃ፤ የወዝ—አደሩ የመደብ ንቃተ ሕሊናና የወዝ—አደሩ የመደራጀት መጠን ነው ። የመደብ ንቃተ ሕሊና ያለው ወዝ—አደር የራሱ የተፈተነ የንቅናቄ ዓላማ ስላለው ለቡርገዮዋው የንቅናቄ ዓላማ የሚቆምበት ምክንያት የለውም ።

ገበሬው በብሔር ንቅናቄው ውስጥ የሚኖረውን ተሳትፎ በመሠረቱ የሚወስነው የጭቆናው ባሕርይ ነው ። ጭቆናው « መሬትን » ይመለከት እንደሆነ (አየር ላንድ እንደታየው) ሰፊው ገበሬ ጊዜ ሳይወስድ ለብሔር ንቅናቄ ዓላማ ይሠለፋል ።

እርግጥ የብሔር ንቅናቄ ይዘት በየሥፍራው አንድ ዓይነት አይሆንም ። ይዘቱን የንቅናቄው የተለያዩ ጥያቄዎች ይወስኑታል ። አንዳንድ ቦታ ንቅናቄው የመሬትን ጉዳይ ይመለከታል ። አንዳንድ ቦታ ጥያቄው የቋንቋን ጉዳይ ይመለከታል ። አንዱ ቦታ ጥያቄው የማኅበራዊ እኩልነትና የሃይማኖት ነፃነት ነው ። ሌላው ቦታ ደግሞ ጥያቄው ሹመት ለብሔሩ «ተወላጆች» እን

ዲሆን ወይም የብሔሩ ምክር ቤት እንዲኖር ነው ። የብሔር ጥያቄዎችም መለያየት ከላይ ያሠረዘናቸውን የብሔር መለዮዎች በአጠቃላይ የሚያመለክቱበት ጊዜ ጥቂት አይደለም ።

እንግዲህ በአጠቃላይ የብሔር ንቅናቄ መልኩና ሁኔታው ከላይ እንደጠቀስነው ነው ።

እስካሁን ከተባለው ለመረዳት እንደሚቻለው የብሔር ትግል በካፒታሊዝም እድገት ጊዜ የሚነሣና በቡርጂ መደቦች መካከል ያለ ትግል መሆኑ ነው ። አንዳንድ ጊዜ ቡርገዮዋው ወዝ—አደሩን ብሔራዊ ንቅናቄ ውስጥ ተሳታፊ እንዲሆን ለማድረግ ይችላል ብሔራዊ ትግሉ በአፍአዊ መልኩ « ብሔር አቀፍ » ይሆናል ። በመሠረቱ ግን ምን ጊዜም ቢሆን የቡርገዮዋው ትግል ነው ። በይበልጥ የቡርገዮዋው ጥቅምና ትርፍ የሚጠበቅበት ።

የመዘዋወር ነፃነት መታጣት፤ የመምረጥና የመመረጥ ነፃነት መታገድ፤ የቋንቋ ተፅዕኖ፤ የትምህርት ቤት መዘጋትና ሌሎችም ዓይነት ጭቆናዎች ሠራተኛውን ከቡርገዮዋው ይበልጥ እንጂ ያነሰ አይጎዳውም ። ይህ ዓይነት ሁኔታ ነፃ ያልሆኑ ብሔሮች ወዝ—አደሮችን የአእምሮ እድገት ኃይል ከማገድ በስተቀር ሌላውጤት የለውም ። ትምህርት ቤት የተዘጋበትን፤ በስብሰባዎችና

በውይይቶች ላይ በቋንቋው እንዳይገለገል የተከለከለን የማንኛውንም ብሔር ሠርቶ—አደር አእምሮው በተሟላ ዘዴ ዳብሯል ብሎ ማንም ቢሆን ከልቡ አይናገርም ።

በሌላም ረገድ የብሔር ጭቆና ዘይቤ ለወዝ—አደሩ ትግል አደገኛ ነው ። ሰፊውን ሕዝብ ከማጎበራዊ ጉዳይ ጥያቄዎች፣ ማለት ከመደብ ትግል ጥያቄዎች፣ ወደብሔራዊ ጥያቄዎች፣ ለወዝ—አደሩና ለቡርገዮቹ «የጋራ» ወደሆኑ ጥያቄዎች ይመራዋል ። ይህም «ስለጥቅም አለመጋጨት» ለሚነዛው ሐሰተኛ ፕሮፓጋንዳ፣ የወዝ—አደሩን የመደብ ጥቅም ለመሸፋፈኛና የሠራተኛውን አእምሮ ለማደንዘዣ ምቹ ሁኔታን ይፈጥራል ። ይህ ደግሞ በውጤቱ የብሔሩን ወዝ—አደር አንድ ለማድረግ ለሚደረገው አብዮታዊ ጥረት ከባድ ዕንቅፋት ይፈጥራል ።

ነገር ግን የግፉ ድርጊት በዚህ አይቆምም ። ከጭቆና «ሥርዓት» አንዱን ብሔር በሌላው ብሔር ላይ ወደማነሣሣት ሥርዓት፣ ከዚያም ወደ መፍጅትና መደምሰስ ሥርዓት ብዙ ጊዜ መሸጋገር አለ ። እርግጥ የመጨረሻው የከፋው ድርጊት ሁል ጊዜና የትም አይቻልም ። ከፋው ድርጊት በሚቻልበት ጊዜ ግን መሠረታዊ የሆኑ የሰው ልጅ መብቶች ይጠፋና እጅግ የሚ

ያስቅቅና የወዝ—አደሩን የኅብረት መሠረት በዕንባና በደም ጎርፍ እስከ ማፍረስ ይደርሳል ። «ከፋፍሎ መግዛት» ይህ ነው የማነሣሣት ዓላማ ። ይህ ዓላማ በሚሠምርበትም ጊዜ ለወዝ—አደሩ እጅግ የከፋ ጉዳት ነው ። «ከፋፍለህ ግዛ» የሚለው መርህ በአንድ አገር ውስጥ የሚገኙትን የተለያዩ ብሔሮች ወዝ—አደሮችም አንድ ለማድረግ ከባድ ዕንቅፋት ይሆናል ።

ነገር ግን የማንም ብሔር ወገን ቢሆን የሠራተኛው ፍላጎት መሰል የሥራ ጓዶችን ሁሉ ፍጹም በሆነ በአንድ ዓለም—አቀፋዊ ሠራዊት ሥር ማዋሐድ፣ ከቡርገዮቹ የአእምሮ ባርነት በአስቸኳይ አላቅቆ ዘላቂ የሆነ ነፃነት ማጎናጸፍ፣ እንዲሁም የወንድሞቹን ሙሉና ነፃ የአእምሮ እድገት ማዳበር ነው ።

ስለዚህም ሠራተኛው ማንኛቸውንም ዓይነት ብሔራዊ ጭቆና፣ ሥውርም ሆነ ግልጽ፣ እንዲሁም ማንኛቸውንም ዓይነት አንዱን ብሔር በሌላው ላይ የማነሣሣት ፖሊሲ ይቃወማል፣ መቃወሙንም ይቀጥላል ።

ይህንንም መሰል የወዝ አደር መደብ የሚያስተባብር በማርክሲዝም፣ ሌኒንዝም የሚመራ ፓርቲ የብሔሮችን የራስን ዕድል በራስ የመወሰን መብት ያከብራል፣ ያስከብራል ።

የራስን ዕድል በራስ መወሰን ማለትም አንደኛ ፤
የወደፊት ኑሮውን የሚወስነው ብሔሩ ራሱ ብቻ ነው።
ሁለተኛ በብሔሩ ሕይወት በኃይል ጣልቃ ለመግባት
ማለት ትምህርት ቢቷንም ሆነ ሌሎች ድርጅቶቹን
ለማጥፋት ፤ ልምዱንና ወጉን ለማርከስ ፤ ቋንቋውን ለመ
ጨቆን ፤ ወይም መብቱን ለመንፈግ ማንም ሥልጣን
የለውም ማለት ነው።

የሆነ ሆኖ በማርከሲዝም ፤ ሌኒንዝም የሚመራ የወዝ—አደር ፓርቲ የአንድ ብሔርን ማንኛቸውንም ወግና ድርጅት ይደግፋል ማለት አይደለም። የማንኛቸውንም ብሔር ተፅዕኖ እየታገለ ብሔሩ የራሱን ኑሮ የመምራት መብት እንዳለው ያውቃል። በዚህ አንፃር ግን የዚያ ብሔር ሰፊው ለፍቶ አደር ከመጥፎ ወጎችና ድርጅቶች ራሱን ነፃ—እንዲያደርግ የቅስቀሳ ትምህርት ይሰጣል።

የራስን ዕድል በራስ የመወሰን መብት ማለት ብሔሩ በፈለገበት መንገድ ኑሮውን ለማደራጀት ይችላል ማለት ነው። ኑሮውን በውስጥ አስተዳደር ነፃነት (አቶኖሚ) ሊያደራጅ መብት አለው። ከሌሎች ብሔሮች ጋር የፌዴራሊዮን ግንኙነት ሊመሠርት መብት አለው። ፈጽሞ የመገንጠል መብት አለው። ብሔሮች ነፃ ናቸው። ብሔሮች ሁሉ እኩል መብት አላቸው።

እርግጥ ይህንን ማለት በማርከሲዝም ሌኒንዝም የሚመራ የወዝ—አደር ፓርቲ ማንኛውንም የብሔር ጥያቄ ይደግፋል ማለት አይደለም። አንድ ብሔር ወደጥንቱ የኑሮ ሁኔታ ለመመለስ እንኳ መብት አለው። ይሁን እንጂ ይህን ማለት የአንድ ብሔር አንድ ድርጅት ከዚህ ውሳኔ ላይ ቢደርስ የወዝ—አደር ፓርቲ ይደግፈዋል ማለት አይደለም።

ፓርቲው ግዴታው የሆነውን የወዝ—አደርን ጥቅም ፍላጎት መጠበቅና ፤ የተለያዩ መደቦችን የያዘው የብሔሮች መብት ጥያቄ ሁለት የተለያዩ ነገሮች ናቸው።

የወዝ—አደር ፓርቲ ለብሔሮች የራስን ዕድል በራስ የመወሰን መብት ሲታገል ዓላማው ብሔሮችን የመጨቆን ፖሊሲን ለማጥፋት ፤ በብሔሮች መካከል ለሚነሱ ግጭቶች ምክንያት የሚሆኑትን ሁኔታዎች አስወግዶ ለጭቆና መነሻ ለማሳጣትና በሰፊው ሕዝብ መካከል የሻ ከረውን ግንኙነት ለማለስለስ ነው። የመደብ ንቃተ ሕሊና ያለውን የወዝ—አደር ፖሊሲም ከቡርገዮው ፖሊሲ የሚለየው ይኸው ነው። የቡርገዮው ፖሊሲ የብሔሩን ትግል በማቀጣጠልና በማባባስ ብሔራዊ ንቅናቄው እንዲራዘምና እንዲጠናከር ማድረግ ነው።

የመደብ ንቃተ ሕሊና ያለው ወዝ—አደር ከቡርገዮው
« ብሔራዊ » ዓላማ ጉን የማይሰለፈውም ለዚህ ነው።

የብሔር ንቅናቄ ዕድል፤ ንቅናቄው በመሠረቱ የቡርገዮው ነውና፤ ከቡርገዮው ዕድል ጋር የተያያዘ ነው።
የብሔር ንቅናቄም ፈጽሞ ሊጠፋ የሚችለው ቡርገዮው ሲወድቅ ብቻ ነው። ሙሉ በሙሉ ሰላም ሊመሠረትም የሚችለው በኅብረተሰብአዊነት (ሶሻሊዝም) ሥርዓት ውስጥ ብቻ ነው።

አንድ ብሔር የወደፊት ኑሮውን ያለማንም ተፅዕኖ የመወሰን መብት አለው። ይመቸኛል ብሎ በሚያስበውም መንገድ ኑሮውን ለማደራጀት መብት አለው። ይህ ሲሆን ግን አብረውት በአንድ አገር ውስጥ የሚኖሩትንም ሆነ የሌሎች የውጭ ብሔሮችን መብት ሳይነካ ነው። ይህ መሠረተ ሐሳብ ውጣ ውረድ የሌለበት የማያከራከር ደንብ ነው።

ይሁን እንጂ አንድ ብሔር የራሱን ኑሮ በራሱ ለማደራጀት የሚችለው እንዴት ነው? የአብዛኛው የብሔሩ አባል ጥቅምና ፍላጎት፤ በተለይም የወዝ—አደሩ መደብ ጥቅምና ፍላጎት እንዲከበርና እንዲጠበቅ ሲታሰብ፤ የብሔሩ የወደፊት አቋም ምን ዓይነት ይሆናል?

አንድ ብሔር ኑሮውን በውስጥ አስተዳደር ነፃነት (አቶኖሚ) ለማደራጀት መብት አለው። ለመገንጠል እንኳ መብት አለው። ነገር ግን እንዲህ ማለት ይህንን መብት

በማንኛቸውም ጊዜ ሊጠቀምበት ይችላል ማለት አይደለም። የውስጥ አስተዳደር ነፃነት ወይም መገንጠል በማንኛቸውም ጊዜና ቦታ ለብሔሩ፤ ለአብዛኛው ለሰፊው ሕዝብ ጠቃሚ ነው ማለት አይደለም። የሚከተለውን ለምሳሌ ያህል እንውሰድ። የትራንስካውኬዥያን ታታሮች ምክር ቤታቸው ተሰብስበዋል እንበል። እዚያም በጭቃ ሹሞቻቸውና በሃይማኖት መሪዎቻቸው ሰበካ ልባቸው ተማርኮ የጥንቱን የኑሮ ሥርዓት ለመመለስና ከሀገር ለመገንጠል ወሰኑ እንበል። እንግዲህ የራስን ዕድል በራስ የመወሰን መብት በሚለው ሐረግ መሠረት ለመገንጠል ሙሉ ሥልጣን አላቸው።

ይሁን እንጂ ነገሩ በዚህ የሚደመደም ሳይሆን የሚከተሉትን ጥያቄዎች የሚያስከትል ነው። ውሳኔው የታታርን ብሔር ሰፊ ሕዝብ የሚጠቅም ነው? ውሳኔው የታታር ብሔር ሰፊ ሕዝብ ፍላጎት ነው? የብሔር ጥያቄ መፍትሔ በሰፊው ሕዝብ ተሳትፎ መወሰን ሲገባው፤ ጭቃ ሹሞችና የሃይማኖት መሪዎች ሲወስኑት የወዝ—አደሩ ፓርቲ በግዴለሽነት ሊመለከት ይችላል? የወዝ አደሩ ፓርቲ በነገሩ ጣልቃ ገብቶ የብሔሩን ፍላጎት ወደተወሰነ መንገድ መምራት አይገባውም? የወዝ—አደሩ ፓርቲ የተወሰነ ፕላን፤ ለታታር ሰፊ ሕዝብ በበለጠ የሚጠቅም ፕላን፤ እዚህ ጅቶ ማቅረብ አይገባውም?

የሆነ ሆኖ ለሰፊው ሠርቶ—አደር የበለጠ ተስማሚ የሆነው መፍትሔ ምንድን ነው? ነፃ የውስጥ አስተዳደር? ፌዴራሊዮን ወይስ መገንጠል? የእነዚህ አማራጭ ውሳኔዎችም መፍትሔ የሚመሠረተው እንደ ብሔር በሚገኝበት የተጨበጠ ታሪካዊ ሁኔታ ላይ ነው።

ጉዳዩ ከዚህም አልፎ ይሔዳል። ሁኔታዎች፣ እንደ ማንኛቸውም ነገር ሁሉ ይለወጣሉ። በአንድ በተወሰነ ጊዜ ለአንድ ለተወሰነ ጉዳይ ትክክል የሆነ ውሳኔ በሌላ ጊዜ፣ ለዚያው ጉዳይ እንኳ ቢሆን፣ ፈጽሞ የማይስማማ ሊሆን ይችላል።

ለምሳሌ በአሥራ ዘጠነኛው ምዕት ዓመት አጋማሽ ላይ ማርክስ የሩሲያ ፖላንድ እንድትገነጠል ይደግፍ ነበር። በዚያን ጊዜ ነገሩ በእድገት የላቀውን ክፍል (ፖላንድን) በእድገት ወደኋላ ከቀረውና የፖላንድን እድገት ሊያጠፋ ከቃጣው ክፍል (ከሩሲያ) የማዳን ጉዳይ ነበርና የማርክስ አቋም ትክክል ነበር። በጊዜውም የነበረው የብሔር ጉዳይ የቴዎሪና የምርምር ብቻ ሳይሆን በተግባር የሚገለጥ፣ የሚታይ ጥያቄ ነበር።

በአሥራ ዘጠነኛው ምዕት ዓመት መጨረሻ ደግሞ የፖላንድ ማርክሲስቶች የፖላንድን መገንጠል ይቃወሙ ነበር። የእነሱም አቋም ትክክለኛ ነበር። ምክንያቱም

በማርክስና በነሱ አቋም መካከል ሩሲያና ፖላንድ ባላለፉባቸው ሃምሳ ዓመታት ውስጥ አጥጋቢ የመሻሻል ለውጦች ተደርገው ሩሲያና ፖላንድ በኤኮኖሚና በባህል ወደመቀራረቡ ደረጃ ነበሩ። ከዚህም በቀር የመገንጠል ጉዳይም ከሚታይና ከሚጨበጥ ሁኔታ ወደጥናታዊ ክርክር ተለውጦ በውጪ ያሉ ምሁራንን በስተቀር ማንንም የማይቀሰቅስ ሆኖ ነበር።

ነገር ግን ይህም ስለተባለ በአንዳንድ በውስጥና በውጭ በሚፈጠሩ ሁኔታዎች ሳቢያ የፖላንድ የመገንጠል ጥያቄ እንደገና አይነሣም ማለት አይደለም። (ይህ አባባል ትክክለኛ ሆኖ በ፲፱፻፲፰ (እ.ኤ.አ.) ፖላንድ ከሩሲያ ተገንጥላ ነፃ መንግሥት መሥርታለች። እንግዲህ ከዚህ ለመረዳት እንደምንችለው የብሔር ጉዳይ መፍትሔ ሊያገኝ የሚችለው ከታሪካዊ ሁኔታዎች እድገት ጋር በተያያዘ መንገድ ብቻ ነው።

አንድ የተወሰነ ብሔር ኑሮውን እንዴት እንደሚያዘጋጅና የወደፊት ይዘቱም ምን መሆን እንዳለበት የሚወስኑት መሠረተ ጉዳዮች የብሔሩ የኤኮኖሚ፣ የፖለቲካና የባህል ሁኔታዎች ብቻ ናቸው። ለእያንዳንዱ ብሔር የብሔር ጥያቄ የተወሰነ መፍትሔ ያስፈልጋል። መፍትሔውም መታየት ያለበት በዲያሌክቲካዊ ዘዴ ነው። እንዲያውም ማንኛቸውም ጉዳይ በዲያሌክቲካዊ ዘዴ

መፈታት ይገባዋል ከተባለ በዚህ ዘዴ መፈታት ያለበት የብሔር ጉዳይ ነው።

በዚህ አንፃር ዛሬ በጣም ተስፋፍቶ ለሚገኝ የብሔር ጉዳይ የመፍቻ ዘዴ የማያወላውል ተቃውሟችንን መግለጥ አለብን። ይህም ለምሳሌ ያህል፤ ለአስትሪያ የሠመረ መፍትሔ ለሩሲያም ይሠምራል የሚለው ግምት ነው። ይህ ግምት ሲወሰድ ግን የብሔርን ጉዳይ ለመፍቻ መነሻ መሆን የሚገባው ዋናውና መሠረታዊው ነገር ፈጽሞ ተዘንግቷል።

ይህም የተዘነጋው ዋና ነገር ተጨባጩ የመላው ሩሲያ ታሪካዊ ሁኔታና በተለይም በሩሲያ ውስጥ የሚኖሩት ብሔሮች የእያንዳንዳቸው ተጨባጭ ታሪካዊ የኑሮ ሁኔታ ነው።

የብሔር ጉዳይ መፍትሔ ከሩሲያ ጊዜያዊ ሁኔታ ጋር የተሳሳተ ነው። ሩሲያ «የረጋ ሕገ መንግሥታዊ» አመራር ባልተቋቋመበትና የፖለቲካ ችግሮች ገና ባልተወገዱበት የመሸጋገሪያ ወቅት ላይ ናት። አስቸጋሪና «የተወሳሰቡ» ቀናት ገና ወደፊት ያጋጥሙናል። ለዚህ ሁሉ መውጫ ፍጹም የሆነ ዲሞክራሲን ለመመሥረት የተጀመረው ያሁኑና የወደፊቱ ንቅናቄ መፋፋም አለበት። የብሔር ጉዳይም መመርመር ያለበት ከዚህ ንቅናቄ ጋር ተያይዞ ነው። ምክንያቱም የሀገሪቱ ፍጹም

ዲሞክራሲያዊ መሆን ለብሔር ጉዳይ መፍትሔ መሠረቱም መነሻውም ነውና።

ለብሔር ጉዳይ መፍትሔ በምንፈልግበት ጊዜ ያገር ውስጥ ሁኔታዎችን ብቻ ሳይሆን የውጭውንም ዓለም ሁኔታዎች ጭምር መመልከት አለብን። ጎረቤት አገሮች አቋማቸው እንዴት ነው? የምንጓዝበትን ርእዮተ—ዓለም የሚደግፉ ናቸው ወይስ የሚቃወሙ? የኢምፔሪያሊዝም ኃይል በምን ደረጃ ላይ ይገኛል? የሚሉትን ጥያቄዎች ማሰላሰል የገድ ነው።

ማጠቃለያ

(ከአዘጋጁ)

ጆሴፍ ስታሊን ማርክሲዝምና የብሔር ጉዳይ በሚል ርእሴ ከጻፉት በከፊል የተመለሰ ጽሑፍ ቀርቧል። ወደ ፊት ብሔርን በሚመለከት መሥመር ጽሑፎች ቢቀርቡ ወይም ውይይቶች ቢነሱ የሚከተሉትን መሠረተ ሐሳቦች አንባቢ እንዳይዘነጋቸው ለማሳሰብ እንወዳለን።

፩. ብሔር ማለት አንድ ዓይነት ቋንቋ የሚናገር፤ አንድ የተወሰነ ሀገር ውስጥ የሚኖር፤ የተሳሳተ የኤኮኖሚ አንዋንዋር ያለው፤ በባህሉ የሚታይ ሥነ ልቡናዊ ዘዴ (psychological make-up) የመሠረተና ታሪክ ያቆራኘው የጸና ማኅበረ ሰብእ ነው።

ከእነዚህ ከሰድስቱ የብሔር መለዮዎች አንዱ እንኳ ባይሟላ ብሔር አለ ሊባል አይቻልም ።

፪. የብሔሮች መመሥረት ከካፒታሊዝም የእድገት ወቅት ጋር የተሳሰለ ነው ። ፊውዳሊዝምን አጥፍቶ ካፒታሊዝምን የማዳበር ሂደት በጥምር ሕዝቦችን በብሔሮች የመመሥረት ሂደት ነው ።

፫. የብሔር ንቅናቄ ዕድል ፣ ንቅናቄው በመሠረቱ የቡርገዮዊው ነውና ከቡርገዮዊው ዕድል ጋር የተያያዘ ነው ። የብሔር ንቅናቄም ፈጽሞ ሊጠፋ የሚችለው ቡርገዮዊው ሲወድቅ ብቻ ነው ። ሙሉ በሙሉ ሰላም ሊመሠረትም የሚችለው በኅብረተሰብአዊነት (ሶሻሊዝም) ሥርዓት ውስጥ ብቻ ነው ።

፬. የመደብ ንቃተ ሕሊና ያለው ወዝ—አደር የራሱ የተፈተነ የንቅናቄ ዓላማ ስላለው ለቡርገዮዊው የንቅናቄ ዓላማ የሚቆምበት ምክንያት የለውም

፭. አንድ ብሔር የወደፊት ኑሮውን ያለ ማንም ተፅዕኖ የመወሰን መብት አለው ። ይመቸኛል ብሎ በሚያስበውም መንገድ ኑሮውን ለማደራጀት መብት አለው ። ይህ ሲሆን ግን የሌሎች ብሔሮችን መብት ሳይነካ ነው ።

የብሔሮች ጉዳይና የመደቦች ትግል

(ሊዩቹ ከጸፉት የተመለሰ)

የብሔረሰቦችና የመደቦች ጥያቄዎች የተወሰሰቡ ናቸው ። የብሔረሰቦች ጥያቄ በመሠረቱ የመደቦች ጥያቄ ነው ። ጓድ ማኦ ሴቱንግም እንዳመለከቱት «የብሔር ትግል ዞሮ ዞሮ የመደቦች ትግል ጥያቄ ነው» (1) ይህም የማርክሲስት ሌኒንስት መርህ ነው ። ይህንንም መርህ የብሔርንም ሆነ የቅኝ አገዛዝን (Colonial) ጥያቄ ስንመረምር በዓለም አቀፍ ደረጃም ሆነ በራሳችን ሀገር ውስጥ በዲሞክራቲክ አብዮታችን ወቅት ሆነ ወይም በሶሻል ሊስት አብዮታችንና ሶሻሊዝምን በቻይና ውስጥ በምንገነባበት ወቅት አጥብቀን በልቡናችን ውስጥ መያዝ አለብን ።

— ፩ —

ብሔረሰብ ታሪካዊ ፅንሰ ሐሳብ እንደመሆኑ መጠን ካፒታሊዝም እየዳበረ በመጣበት ወቅት ያደገ ነው። የብሔር ጥያቄም ሥረ—መሠረት የግል ሀብት የነገሠበት የካፒታሊስት ኢምፔሪያሊስት በዛባኸ ሥርዓት ይህ ስለሆነ ነው ማርክስ «አሁን ያለው የሁለት ግንኙነት አንዱ ብሔር በሌላው እንዲበዘበዝ አመቺ ፀፊታን ይፈጥራል» (2) ያለው ።

— ፴፩ —

የራሳቸውን ሠርቶ አደር ሕዝብ ከመጨቆንና ከመ
በዝበዛቸውም ሌላ፤ ከጨቋኙ ብሔር ወገን የሆኑት ቡር
ሂዎችና ሌሎችም በዝባኸ መደቦች በሀገራቸው ውስጥ
ያሉትን ጭቁን ብሔረሰቦች ዘወትር ሲጨቁኑና ሲበዘ
ብዙ ይኖራሉ ። እንዲሁም ደግሞ በባዕድ ሀገር ገበያ
ለማስፋፋት ርካሽ የጥሬ ዕቃ በሚገኝበት አካባቢ፤ መዋ
ዕለ ንዋይ የሚያደርጉበት ሥፍራዎችን ለማግኘትና ከዚ
ህም የተነሣ የብዝበዛ መረባቸውን በሰፊው የሚዘረጉበ
ትን መንገድ ለመፈለግ ይሻማሉ ። ብሔረ ሰቦችን ለመ
ጨቆንና በቅኝ ግዛታቸው ሥር ለማድረግም የተለያዩ
ዘዴዎችን በማውጣትና ጭቁን ብሔሮችን ለመበዝ
በዝ በጣም ይጣጣራሉ ። ኢምፔሪያሊዝም፤ ካፒታሊዝም
በዝባኸ መደቦችና በዝባኸ ሥርዓት እስካለ ድረስ የብ
ሔር ጭቆናና ብዝበዛ ሊጠፋ አይችልም ።

የብሔር ጭቆና የቡርኳ ጠባብ ብሔረተኞችና በዝ
ባኸ መደቦች እንደሚሉት፤ በጨቋኝ ብሔር ሕዝቦችና
በሌሎች ጭቁን ብሔር ሕዝቦች መሐል የሚደረግ ትግል
አይደለም ። ጭቆናው የሚደረገው በጨቋኝ ብሔር የገዢ
መደቦች ሲሆን፤ ተጨቋኝ ደግሞ ከጭቁን ብሔሮች
ብዙኃኑ በተለይ ወዝ አደሩ፤ ገበሬውና እንዲሁም ደግሞ
ሌሎች ሠርቶ አደር ሕዝቦች ናቸው ። ጨቋኞቹ እፍኝ

የማይሞሉ ሲሆኑ፤ ተጨቋኝ ግን ብዙኃኑ ነው ። ጓድ
ማለም እንዲህ ብሏል ።

«በሰሜን አሜሪካ ውስጥ፤ ጥቁር አሜሪካኖችን
የሚጨቁኑት አድኃሪዎቹ የገዢ መደብ ክፍሎች የሆኑት
ነጮች ናቸው ። እነዚህም በምንም ዓይነት የወዝ አደሩን
የገበሬውን አብዮታዊ የሆኑትን ምሁራን ባጠቃላይም
ብዙኃኑን የነጭ ሕዝብ አይወክሉም ። ባሁኑም ጊዜ የዓ
ለምን ጭቁን ሕዝቦች በወረራ የማስፈራራትና የጭቆና
ተግባር የሚፈጸመው እፍኝ በማይሞሉ አድኃሪዎች በሰ
ሜን አሜሪካ ግንባር ቀደምትነትና በሌሎችም አድኃሪ
ሀገሮች ተባባሪነት ነው ። እኛ ብዙኃን ስንሆን እነሱ ግን
አነስተኛ ናቸው ። ግፉ ቢል ከፒሺህ ሚሊዮን የዓለም
የሕዝብ ብዛት ከ፲ እጅ ያነሱ ቢሆኑ ነው ። » (3)

በሌሎች ብሔሮች ላይ ጭቆና ሲያደርጉና ወረራ
ሲፈጽሙ ቡርኳዎችና ሌሎች በዝባኸ መደቦች በሕዝ
ባቸው ስም ከመሆኑም ሌላ ለሕዝባቸውም ጥቅም ሲሉ
ያደረጉት መሆኑን ይለፍፋሉ ። ይኸ መቼም ኃፍረተቢስ
ውሸት ነው ። በሌላው ብሔር ላይ የሚደረገው ወረራና
የሚፈጸመው ጭቆና እንኳን ለራሳቸው ሠርቶ አደር ሕዝ
ቦች የመደብ ጥቅም ሲባል መሆኑ ይቅርና የሌሎች ብሔ
ሮች መጨቆንና መበዝበዝ በመሠረቱ ከጨቋኝ ብሔር

አባል ከሆኑት ጭቁን ሠርቶ አደር ሕዝቦች የመደብ ጥቅም ጋር ተግራሪ ሆኖ እናገኘዋለን ። ስለዚህም ነው ፍ. ኤንግልስ «አንድ ብሔር ሌላውን ብሔር እየ ጨቆነ እራሱ ነፃ ሊሆን አይችልም» (4) ያለው ። የእንግሊዝ ወዝ አደር በአየር ላንድ ወዝ አደር ላይ ያለውን ጥላቻ በመጥቀስ ካርል ማርክስ ስሜዩርና ለሾግት በጸፈው ደብዳቤ ላይ እንዲህ ይላል ። «እሱ (ወዝ አደር) እራሱን በእንግሊዝ አርስቶክራቶችና ቡርጂዎች በአየር ላንድ ላይ ለሚፈጽሙት ጭቆናና ብዝበዛ መሣሪያ አድርጓል ። ይህንንም በማድረጉ በራሱ ላይ ያላቸውን ተጽዕኖ አጠናክሮላቸዋል ። » (5)

ሌኒንም እንዳለው «የጭቁን ሕዝቦች መጨቆን ሁለት ስልት ያለው መሣሪያ ነው በሁለቱም ወገን ይቆርጣል ። ባንድ ወገን የጭቁን ብሔር ሕዝቦችን በሌላው ወገን የሩሲያን ሕዝቦች » (6) በዚህም ምክንያት የተነሳ የማንኛውም ብሔረሰቦች የወዝ አደርና የሠርቶ አደር ሕዝብ ፤ በቡርጂዎችና በሌሎችም በዝባኸ መደቦች ላይ ወናበዱ የሚደረጉትን ማንኛውንም ዓይነት ወረራዎችና ጭቆናዎች መቋቋምና ጭቁን ብሔሮችም ለነፃነታቸው የሚያካሂዱትን ትግል መደገፍ አለባቸው ።

ማርክስም ብሔሮች ለነፃነታቸው የሚያደርጉት ትግል መፋፋምና መስፋፋት የካፒታሊስት ሀገሮችን

የቡርጂ መደብ ከማዳከሙም በላይ ለጨቋኝ ብሔር የወዝ አደሮች መደብ ነፃነትም አስፈላጊ መሆኑን ያምንበታል ። ለሚዩርና ለሾግት በጸፈው ደብዳቤም ላይ «በእንግሊዝ ወዝ አደሮች የአይርላንድ ሕዝብ ነፃ መውጣት የፍትሕ ወይም የሰብአዊ ርኅራኄ ጥያቄ ሳይሆን ለራሳቸው ነፃነት የመጀመሪያ ጥርጊያ ጉዳና ማዘጋጀት ነው ። » (7) ሲል ጽፏል ሌኒንም የማርክስንና የኤንግልስን አቋም ወደ ከፍተኛ ደረጃ አደረሰው ። በጭቁን ብሔሮችና በጨቋኝ ብሔሮች መሀል ያለውን ልዩነት ማጤን እንደሚያስፈልግ በመገንዘብ « የዓለም ወዝ አደሮችና ጭቁን ብሔሮች ተባበሩ ! » የሚለውን መፈክር አቀረበ ። ሌኒንም ፤

«በኤኮኖሚ በዳበሩ ሀገሮች ማለት በአውሮፓና በአሜሪካ ውስጥ የሚደረገው የወዝ አደር አብዮታዊ ንቅናቄ ከሌሎች በሚሊዮን ከሚቆጠሩት ፤ በዓለም አቀፍ ካፒታል ከሚጨቁኑት «የቅኝ ግዛት» ባሮች ትግል ጋር ካልተዋሐደ ትግሉ ድልን ይጎናጸፋል ማለት ቅዠት ነው ። » (8) ይላል ። በአሁኑም ታሪካዊ ሁኔታ ፤ ጓድ ማእሴቱንግ በብሔሮች ነፃነት ንቅናቄና በወዝ አደር መደብ አብዮት መሀል ሊኖር የሚገባውን ግንኙነት የሚመለከተውን የማርክሲስት ሌኒንስት መርህ በበለጠ ከፍ አድርጎታል ። በእስያ ፤ በአፍሪካና በላቲን አሜሪካ የሚካ

ሐዱትንም የሕዝባዊ ንቅናቄዎች ጠቃሚነትና ሚና ከፍተኛ ግምት ሰጥቶታል ። እንደ አውሮፓውያን ዘመን አቆጣጠር ነሐሴ ፳ ቀን ፲፱፻፷፫ ዓ. ም. የጥቁር አሜሪካኖች የዘር ልዩነትን በመቃወም ላሳዩት ተጋድሎ ድጋፉን በሰጠበት መግለጫ ላይ እንዲህ ይላል ።

«የኮሎኒያሊዝምና የኤምፔሪያሊዝም እርኩስ ሥርዓት ያደገው ከጥቁር ዘሮች ባርነትና ንግድ ጋር ጉን ለጉን ነው ፤ የሚወድመውም ከጥቁር ሕዝቦች ነፃ መውጣት ጋር ተያይዞ ነው ። » (9) እንደ አውሮፓውያን ዘመን አቆጣጠር ግንቦት ፱ ቀን ፲፱፻፷ ዓ. ም. ጓድ ማእ ሴቱንግ ከኢራክ ፤ ከኢራን እንዲሁም ደግሞ ከሳይፕሪስ ከመጡ እንግዶች ጋር ሲነጋገር ፤ በዓለም የሚገኙት ልዩ ልዩ ሀገሮች ለነፃነታቸው በሚያደርጉት ትግል ከ፲፻፶ ሚሊዮን የቻይና ሕዝብ ድጋፍ እንዳገኙና ወደፊትም ድጋፍ እንደሚሰጣቸው አረጋግጧል ። ኤምፔሪያሊዝምም አንድ ሐሙስ የቀረው ሥርዓት መሆኑን ጠቁመዋል ። ኤምፔሪያሊዝምም ብዙ ሽርና ግፍ በዓለም ጭቁን ሕዝቦች ላይ ስለፈጸመ ፤ የዓለም ጭቁን ሕዝቦች ምንም ይቅርታ የላቸውም ። ጊዜ ያለፈበትን የኤምፔሪያሊዝም አድጋሪ ሥርዓት ለማሸነፍ ፤ ጠላትን አግልሎ ፤ ሊዋሀዱ በሚችሉ ኃይሎች መካከል ሰፊ ግንባር በመፍጠር ፤ ከባድና አስቸጋሪ የሆነውን ትግል መቀጠል ያስፈልጋል ። (10)

ከጭቁን ብሔረሰቦች መሐከልም መራራ ጭቆና የሚደርሰው በተበዘባዣችና በተጨቋኞቹ መደቦች ላይ ነው ። ማለትም በወዝ አደሩና በሰርቶ አደሩ ላይ ነው ። ከነዚህም መሀከል አብዛኞቹ ገበሬዎች ናቸው ። የጭቁን ብሔር ወገን በመሆናቸው በኢምፔሪያሊስቶች የመደብ ጥቅማቸው ከተነካ ብሔራዊ ከበርቴዎች ፤ የእርባኝነት ወኔ ያላቸው አገር ወዳጆች አንዳንድ ጊዜ ከራሳቸው ብሔር ጭቁን መደቦች ጋር ጉን ለጉን በመሰለፍ ጨቋኙን ብሔር ሊዋጉ ይችላሉ ። በዚህም ጊዜ የወዝ አደሩ መደብ ከነዚህ ኃይሎች ጋር የትግል ግንባሩን መፍጠር አለበት ። ነገር ግን የወዝ አደሩ መደብ የነሱ ቅዋሜ የተመሠረተው ከመደብ ጥቅማቸው አንጻር መሆኑን መዘንጋት የለበትም ። የጭቁን ብሔር አድጋሪ ወገኖች ግን ፤ እንኳን ብሔራዊ ጭቆናን ሊቃወሙ ይቅርና ከኢምፔሪያሊስቶች ጋር በመመሳጠር ከገዢው መደብ ጋር አንድነትን ፈጥረው የራሳቸውን ብሔር ጭቁን መደቦች ይበዘብዛሉ ፤ ይጨቁናሉ ።

ከዚህም ማየት የምንችለው የብሔር ጭቆና በመሠረቱ የመደብ ጭቆና መሆኑን ፤ እንዲሁም ደግሞ የብሔርን ጭቆና መታገል የመደብ ጭቆናን መታገል እንደሆነና በአብዛኛውም ጊዜ ከአድጋሪዎችና የራስ ብሔር ወገን ከሆኑት ከከዳተኞች ጋር ባንድ ላይ የሚደረግ ትግል መሆኑን ። ነው ።

በዚህም ምክንያት የተነሳ ነው ማርክሲስቶችና ሌኒንስቶች የብሔርን ጥያቄ ከመደብ ገንጥለው ለብቻው የማይመለከቱት ። ማርክሲስቶችና ሌኒንስቶች የብሔር ጥያቄን መፍትሔ የሚመለከቱት ከጠቅላላው አብዮት ጥያቄ እንዳንዱ ክፍል አድርገው በመውሰድ ነው ። በአብዮቱ የተለያዩ ደረጃዎች ላይ የወዝአደሩ የፖለቲካ ፓርቲ የብሔርን ጉዳይ በሚመለከት ጥያቄ ላይ የተለያየ ተግባር ይኖረዋል ። በኢምፔሪያሊዝም ወቅት የብሔር ጥያቄ ከወዝ አደሩ አብዮትና ከአምባ ገንንነቱ ጠቅላላ ጥያቄ አንዱ ክፍል ነው ። የብሔር እኩልነትንና ሙሉ ነፃነትን ለመገናጸፍ የጭቁን ብሔረሰብ ሕዝቦች የብሔራዊ ዲሞክራቲክ አብዮታቸውን በቆራጥነት ማካሄድ የኢምፔሪያሊስቶችን ጭቆና ማውደምና አሻንጉሊቶቻቸውንም ከሀገር ውስጥ አሸቀንጥሮ መጣል አለባቸው ። ከዚህም በኋላ የሶሻሊስት አብዮታቸውን በማካሄድ በዝባኝ የሆኑትን መደቦችና ሥርዓቶች መደምሰስ ነው ። ማርክስና ኤንግልስ በማኒፌስቶ አፍ ዘ ኮሙኒስት ፓርቲ ላይ እንዲህ ይላሉ ።

«በግለ ሰቦች መሐል የሚደረገው ብዝበዛ እንደመቅረቱ መጠን፤ በብሔሮች መሐል የሚካሄደውም ብዝበዛ ያከትማል ። በአንድ ብሔር ውስጥ የመደብ ቅራኔ ሲወድምም በብሔሮች መሐል ያለው ጥላቻ አብሮ ይወገዳል ። » (11)

በቻይና ውስጥ ያለው የብሔር ጥያቄ ከቻይኒዝ አብዮት ጠቅላላ ጥያቄ አንዱ ክፍል ሲሆን፤ የቻይኒዝም ኮሚኒስት ፓርቲ በዚህ በኩል ያለው ተግባር ከጠቅላላው የቻይና የአብዮት ተግባር አንዱ ክፍል ነው ። እንዲህ ዓይነቱም ከፊል ጥያቄ በሚታይበት ጊዜ ከቻይና ጠቅላላ አብዮት ጥቅም ጋር ተቀጥላ ሆኖ መታየት አለበት ። የብሔር ጥያቄ በሀገራችን ውስጥ መፍትሔ ሊያገኝ የሚችለው ከአብዮቱ ዕድገት ጋር ነው ።

ከነፃነት በፊት ቻይና የቅኝ ግዛት፤ ከፊል ቅኝ ግዛትና ከፊል የፊውዳል ሥርዓት የሰፈነባት ሀገር ነበረች ። በሀገሪቱም ውስጥ ያሉት የተለያዩ ብሔረ—ሰቦች በአንድነት ፤ በባዕድ ኢምፔሪያሊስቶች ተጨቁነው ይኖሩ ነበር ። አነስተኞቹም ብሔረሰቦች በሐን ብሔር ትምክህተኞች ተጨቁነዋል ። እንደ አውሮፓውያን ዘመን አቆጣጠር በ፲፱፻፵፭ ዓ. ም. በሰባተኛው የቻይኒዝ ኮሙኒስት ፓርቲ የፖለቲካ ሪፖርት ላይ ጓድ ማእ ሴቱንግ እንዲህ ብሏል ።

«ተወዳጅነት የሌለው የኮሚንታንግ ቡድን በቻይና ውስጥ ከሃን ብሔረሰብ በስተቀር የነበሩትን ብዙ ብሔረሰቦች

ቦች እንደሌሉ አድርጎ በመካድ ነገዶች ናቸው ይል ነበር ።
ይህም አቋም የአድኃሪውን የቺንግ ዳይናስቲ መንግሥትና የሰሜናውያን የጦር አበጋዞች ጭቁን ብሔረሰቦችን በተቻላቸው መንገድ ለመጨቆንና ለመበዝበዝ እንዲያመቻቸው የሚከተሉትን ፖሊሲ መውሰድ ነው ። » 12

በባዕዳን ኢምፔሪያሊስቶች ሲደረግ የነበረው የብሔር ጭቆና ሲካሄድ የነበረው ከውጭ ሠርገው በገቡ ሞኖፖሊ ቡርህዎች ሲሆን ፤ በሀገሪቱ ውስጥ በህን ብሔር ትምክህተኞች የተደረገው የብሔር ጭቆና ግን በመሠረቱ የተፈጸመው የሃን ሠርቶ አደሮችንም ሲጨቁኑ በነበሩት በፊውዳሎችና በቢሮክራቲክ ካፒታሊስት መደቦች ሆኖ እናገኘዋለን ። ከጥቂቶቹ ብሔረሰቦች ውስጥ የነበሩትም ፊውዳሎችና የባሪያ ባለቤቶች መሀከል ከውጭ ሠርገው ከገቡት ኢምፔሪያሊስቶች ፤ ከሃን ፊውዳሎችና ቢሮክራቲክ ካፒታሊስት መደቦች ጋር ሰምና ወርቅ በመሆን ብዙኃኑን የሃን ብሔር ሠርቶ አደር ሕዝብ ጭምር በዝብዘዋል ። በቻይና ዲሞክራቲክ አብዮት ወቅት ባጭሩ የብሔር ጥያቄ እንዲህ ዓይነት የመደብ ጠባይ ነበረው ። ኢምፔሪያሊዝም ፤ ፊውዳሊዝምና ቢሮክራቲክ ካፒታሊዝም ናቸው የመላው ቻይና ብሔረሰቦች ዋናዎቹ ጠላቶች ከነዚህም ከሦስቱ ውስጥ ዋናው

ጠላት ኢምፔሪያሊዝም ነው ። ስለዚህም ነው ጓድ ማእሴቱንግ ፤

«በኢምፔሪያሊዝምና በቻይና ሕዝብ መሀል ያለው ቅራኔና በፊውዳሊዝምና በታላቁ የቻይና ሰፊ ሕዝብ መሐከል ያለው ቅራኔ ፤ በአሁኑ የቻይና ኅብረተ—ሰብ ውስጥ መሠረታዊ ቅራኔዎች ናቸው ። ... ነገር ግን በቻይና ሕዝብና በኢምፔሪያሊዝም መሀል ያለው ቅራኔ ተቀዳሚና ዋና ነው ። (13) ያለው ።

በቻይናም ዲሞክራቲክ አብዮት ወቅት ፤ ከኢምፔሪያሊዝም ጋር በሚደረገው የሞትና የሽረት ውጊያ ላይ በቻይና ውስጥ በሚኖሩት ብሔረሰቦች መሀል ቀረብ ያለ የትግል ትብብር አስፈላጊ ሆነ ። ለትናንሾቹም ብሔረሰቦች ሦስቱን ጠላቶች በተለይም ኢምፔሪያሊዝምን ወግቶ የብሔር እኩልነታቸውንና ነፃነታቸውን ለመቀዳጀት የሚችሉት ከሃኖች ብሔር ጋር ተባብረው በመታገል መሆኑን ታሪክ አሳይቷል ።

በቻይናም ብሔራዊ አብዮት ወቅት ፤ የቻይና ኮሙኒስት ፓርቲ ማዕከላዊ ኮሚቴና ጓድ ማእሴቱንግ በቻይና ውስጥ የብሔር ጥያቄ እንዲትመፍትሐ ሊያገኝ ፤ እንደሚችል ዋና ዋና መርህ አቅርቦዋል ። መርሁም የብሔር እኩልነትን በተግባር ላይ ማዋል ፤ ብሔሮቹን

በሙሉ ከሦስቱ ጠላቶች ጋር በሚያካሂዱት አብዮት ማለት ባለበትና መምራት፤ በአብዮቱም ድል ከተቀዳጁም በኋላ የተባበረች ቻይናን ማለት የሕዝባዊት ሪፑብሊክ ቻይናን መገንባት፤ የብሔር ጭቆናን ሥርዓት ማውደም፤ ለብሔሮች የአካባቢ ነፃነትን ማጽደቅና በሀገሪቷም ያሉትን ብሔረሰቦች ብልፅግና እኩል መንከባከብ ነው። በሌላ አነጋገር በብሔር እኩልነት ላይ የተመሠረተ ትልቅ ቤተ—ሰብ፤ ጎብረት፤ ወዳጅነትና ትብብር ያለባትን ቻይናን ማቋቋም ነው። በዚህም መርህ አካባቢ በማተኮር ፓርቲው የትንሽ ብሔረሰብ ሕዝቦችን ከሃን ሕዝብ ጋር በማስተባበር ለብዙ ዓመታት በአብዮታዊው ትግል ውስጥ አሳትፏል።

ከቻይና ሕዝባዊ አብዮት ድል ጋር በኢምፔሪያሊዝም፤ በፊውዳሊዝምና በቢሮክራቲክ ካፒታሊዝም ተወክሎ የነበረው አድጋሪው የካሚንታግ የገዢ ቡድን ተሸቀንጥሮ ወድቋል። በፋንታውም በወዝ አደሩ፤ በሠርቶ አደሩ ሕዝብና በገበሬው መደብ ጎብረት ላይ የተመረኮዘው ዲሞክራቲካዊ አምባገነንነት ተመሠረተ። በዚህም ዓይነት የቻይና ሕዝቦች ከውስጥና ከውጪ ከነበረባቸው ጭቆናና ብዝበዛ ነፃ ሊሆኑ ችለዋል። የብሔር ጭቆናንም የሚያጸድቀው ሥርዓት ተደምስሶ የትናንሽ ብሔረሰቦች የአካባቢ ነፃነትም ተጠበቀ።

የብሔር ጥያቄን መፍትሔ በሚመለከተው ጉዳይ በኩል፤ ፓርቲያችን የሚከተለው መሠረታዊ ፖሊሲ በታላቋ ቻይና ቤተሰብ ውስጥ የሚኖሩትን ትናንሽ ብሔረሰቦች የአካባቢ ነፃነት ሪጅናል አቶኖሚ በሥራ ላይ ማዋል ነው። ይህም ፖሊሲ መልካም ውጤት አስገኝቷል። የብሔረሰቦች የአካባቢ ነፃነት ከሕዝባዊው ዲሞክራቲክ አምባ ገነንነት ሥርዓት አንዱ ክፍል ነው። ይኸውም፤ የሀገሩን አንድነት፤ ለትናንሽ ብሔረሰቦች የእኩልነትን መብት፤ የሰርቶ አደሩን ሕዝብና የተለያዩትንም ብሔረሰቦች የአንድነት ዋስትና አረጋግጧል። ይኸውም ሁኔታ ትናንሽ ጭቆን ብሔረሰቦችን የመደብ ትግላቸውንና ከውጭ ጠላታቸው ጋር የሚያደርጉትን ትግል አላንዳች እንከን እንዲያካሂዱ እረድቷል።

እርግጥ ሕዝባዊት ሪፑብሊክ ቻይና እንደተመሠረተች የብሔር ጭቆና በቻይና ውስጥ ሙሉ በሙሉ መፍትሔ አላገኘም። ምክንያቱም በትናንሽ ብሔረሰቦች ውስጥ የፊውዳሊዝምና የባሪያ ባለቤቶች ሥርዓት ርዝራዥ ስለነበር ነው። እነዚህም አድጋሪያን የመደብ ጥቅማቸውን ለማስጠበቅ ሲሉ፤ የበዝባዥ ሥርዓት ያወረሰንን ታሪክ የብሔረሰቦች ቅራኔን በማራገብ አብዮታዊ ትግልን ለማጨናገፍና የአገሪቱን አንድነት ለማናጋት

ብዙ እርምጃዎችን ወስደዋል ። ከዚህም የተነሳ በመንግሥቱ የተሰጣቸውን የእኩልነት መብት ሊጠቀሙበት አልቻሉም ። በተጨማሪም የእነዚህን ብሔረሰቦች ወደ ኋላ የቀረ የማምረቻ ኃይል ወደፊት ለማራመድ አልተቻለም ባጭሩ እነዚህ ሕዝቦች ከመደብ ጭቆናቸው ሙሉ በሙሉ ነፃ ሊሆኑ አልቻሉም ። የመደብ ጭቆናንም ሳያስወግዱ ትናንሾቹ ብሔረሰቦች ሙሉ ብሔራዊ ነፃነታቸውን ለማግኘት አልቻሉም ነበር ።

የቻይናን የብሔር ጥያቄ መፍትሔ ለመስጠት ሁለት ዋና ዋና ነጥቦችን መረዳት አለብን ።

፩. በያንዳንዱ ብሔረሰቦች ውስጥ መደቦች አሉ ። የትኛው ሕዝብ፣ ወይም ደግሞ በበለጠ ትክክለኛ ለመሆን የትኛው መደብ ነው የአንድ ብሔረሰብ ዋና ክፍል? የብሔረሰብ ፍላጎት ስንል የየትኛውን ወገን ፍላጎት ማለታችን ነው? የብሔር ነፃነት ስንል የማንን ነፃነት ማለታችን ነው? የብሔሮች እኩልነትና ብልጽግና ስንል፣ ለየትኛው ወገን በማሰብ ነው? የወዝ አደሩ፣ የቡርሂውና የሌሎችም የበዝባኸ መደቦች በብሔር ጥያቄ ላይ ያላቸው ልዩነት ግልጽ ሆኖ የሚታየው ለእነዚህ ጥያቄዎች በሚሰጡት መልስ ነው ።

ቡርሂዎችና ሌሎችም በዝባኸ መደቦች ሁሉ ጊዜ የራሳቸውን የመደብ ጥቅም ከሰፊው ሕዝብ ጥቅም አስቀድመው ይገኛሉ ። «ብሔረሰብ» የሚለውን ቃል ሞኖ ፖላይዝድ በማድረግ ራሳቸውን የብሔሩ ጥቅም ተከላካይና ወኪል አድርገው ያቀርባሉ ። በነርሱም አስተሳሰብ ዋናው የብሔረሰብ ክፍል የነርሱው በዝባኸ መደብ ሲሆን የብሔር ጥቅምም ሲሆን የራሳቸው የመደብ ጥቅም ነው ። ለነርሱም የስግብግብ የመደብ ጥቅማቸው እስከ ተጠበቀ ድረስ የብሔር እኩልነትና የብሔር ነፃነት ተገኝቷል ። የብሔር ጥያቄም መፍትሔ አግኝቷል ። ለማርክስሲት ሌኒንስቶች ግን የብሔሮች ዋናው ክፍል ብዙ ኃኑ ጭቁን ሠርቶ አደር ሕዝብ ነው ። በቻይናም ትናንሽ ብሔረሰቦች ውስጥ የብሔረሰቡ ዋና ክፍል ከገበሬው፣ ከከብት አርቢዎች፣ ከገባሩና ከባሮቹ የተወጣጣው ወገን ነው ። እነዚህም ድሆች ከፍተኛ ጭቆና የደረሰባቸው ናቸው ። ስለዚህም ነው ጓድ ማኦ ሴቱንግ፤

«የኛ መንግሥት ወዝ አደሩንና ገበሬውን ብቻ ሳይሆን የሚወክለው መላውን ሕዝብ ነው ። ይኸውም በወዝ አደሩና በገበሬው ዲሞክራቲክ ሪፑብሊክ መፈክር ላይ ግልጽ ሆኖ ቀርቧል፤ ምክንያቱም ወዝ አደሩና ገበሬው ከጠቅላላው የሕዝብ ብዛት ከ፱—፲ እጅ ስለሚሆን ነው ። » (14)

ያለው በመጨረሻም ፤ የብሔር ፍላጎት የወዝ አደ
 ፋና የብዙኃኑ ሰርቶ አደር ሕዝብ ፍላጎት ሆኖ እናገኘ
 ዋለን ። ከወዝ አደሩም የመደብ ጥቅም ውጭ የሆነ
 ምንም ዓይነት እውነተኛ ብሔራዊ ጥቅም ሊኖር አይ
 ቻልም ። የብሔር ነፃነትም የብዙኃኑ ሠርቶ አደር
 ሕዝብ ነፃ መውጣት መሆን አለበት ። ይኸው መርህ
 ለብሔረሰቦች እኩልነትና ብልጽግና ሊውል ይችላል ።
 የብሔር ጥያቄም በመሠረቱ የጭቁን ብሔሮችና የጭ
 ቁን ሠርቶ አደሮች ሕዝብ ነፃነት ማለት ነው ። ነገር
 ግን ከብሔረሰቦች የተውጣጡት ብዙኃኑ ሠርቶ አደር
 ሕዝቦች እኩልነትና ነፃነትን ካልተገለገሉበት እነዚህ
 ብሔረሰቦች እኩልና ነፃ አይደሉም ፤ የብሔር ጥያቄም
 መፍትሔ አግኝቷል ለማለት አይቻልም ።

፪. የብሔር ጥያቄን መፍትሔ ለማግኘት በማን ላይ
 መተማመን ይቻላል ? ለዚህ ጥያቄ የጭቁን ብሔ
 ረሰብ በዝባኸ መደቦች ሲመልሱ ፤ መተማ
 መን የሚቻለው በኛ መደብ ላይ መሆን አለበት
 ብለው ነው ። ነገር ግን የነርሱ መደብ ለብዙኃኑ
 ጭቁን ሠርቶ አደር ሕዝብ ነፃነትና እኩልነት ሊያ
 መጣ ባለመቻሉና የመደብ ፍላጎቱም ባለመሆኑ
 ሊያደርግ የሚችለው ከኢምፔሪያሊስቶች ፤ ወይም
 ደግሞ በሀገር ውስጥ ካሉት ከጨቋኝ ብሔር የገዢ

መደብ አባሎች ጋር በመመሳጠር እንዳንድ የጥ
 ገና ለውጦችን ማስገኘት ነው ። በመደብ ጥቅም
 አቋማቸውም ፀረ—ሕዝብና ፀረ—አብዮት እንደመሆ
 ናቸው መጠን ፤ በጭቁኑ ሕዝብ ላይ ተማምነው በአ
 ብዮታዊ ጉዳና አይጓዙም ። ለማርክሲስቶችና ለሌ
 ኒንስቶች ግን የብሔር ጥያቄ መፍትሔ ሊያገኝ የሚ
 ችለው የጭቁን ብሔረሰብ ወገን በሆኑት በብዙኃኑ
 ጭቁን ሠርቶ አደር ሕዝቦች አብዮታዊ ተጋድሎ
 ብቻ ነው ። ለዚህም ጥያቄ የመጨረሻ መፍትሔ
 ለማግኘት የወዝ አደሩ የፖለቲካ ፓርቲ፤ የጭቁን
 ብሔረሰቦችን ሰርቶ አደር ሕዝቦች በመሰብሰብና
 አመራር በመስጠት አብዮቱን በቆራጥነት እስከ
 መጨረሻው ግብ ማድረስ አለበት ። ከዚህ የተለየ
 መንገድ ሁሉ መወገዝ አለበት ። ይህም ቡርኻው
 ንና የወዝ አደሩን በብሔር ጥያቄ ላይ የሚለያያቸው
 ሌላው አስተሳሰብ ነው ።

የአብዮት ጥያቄ ለማንኛውም ብሔር ቢሆን መሠ
 ረታዊ ጥያቄ ነው ። የብሔር ጥያቄ ከአብዮትና ከመደ
 ደብ ትግል ተገንጥሎ ፍጹም ሊፈታ አይቻልም ። ለዚ
 ህም ሲባል ነው የወዝ አደሩ የፖለቲካ ፓርቲ የጭቁን
 ብሔር ሕዝቦችን በአብዮታዊ ትግል ውስጥ የሚመራቸው።

አብዮቱም በትልቅ ጥንቃቄ ከተከናወነ የብሔር ጥያቄም አብሮ መፍትሔ ያገኛል ። የብሔር ጥያቄ ያለ መደብ ትግል ያለ አብዮታዊ ትግል ሊፈታ ይችላል ብለው የሚያስቡ የጭቁን ብሔር አባሎች ቢኖሩ ፤ ችግሩ መፍትሔ እንዲያገኝ የማይፈልጉና መፍትሔውንም የሚቃወሙ ናቸው ። ይኸውም ቡርክው ስለብሔር ጥያቄ ያሉው አስተሳሰብ እንጂ ከዚህ ሌላ ምንም ሊሆን አይችልም ።

ከፍ ብለን ከተመለከትነውም ትንተና ግልጥ ሆኖ የምናየው ነገር ቢኖር በቻይና ውስጥ ከነፃነት በኋላ በብሔረሰቦች መሐል ባለው ግንኙነትም ሆነ ወይም ደግሞ እያንዳንዱን አነስተኛ ብሔረሰቦች በሚመለከተው ረገድ በአነስተኛ ብሔሮች ውስጥ የመደብ ጭቆናና የመደብ ብዝበዛ መኖሩን ነው። ስለዚህ ለዚህ ጥያቄ መፍትሔ ለማግኘት የጭቁን ብሔረሰቦች ወገን የሆኑትን ብዙኃን ሠርቶ አደር ሕዝቦች አብዮታዊ ትግሉን እንዲያካሂዱ በትግሉ ውስጥ ማሳተፍ ነው ። የነርሱም ተግባር ዴሞክራቲክ አብዮቱን ማከናወን ብቻ ሳይሆን የሶሻሊስቱንም አብዮት ማከናወን ጭምር ነው ። ባጭሩም ፤ ጭቁን ሠርቶ አደሮች ደረጃ በደረጃ በዝባዥና ጨቋኝ የሆኑ ትን ሥርዓቶች ፤ በዝባዥና ጨቋኝ የሆኑትን መደ

ቦችና የብዝበዛ ምክንያት የሆነውን የግል ሀብት ይዞታ ማውደም አለባቸው ።

በፓርቲውና በጓድ ማእ ሴቱንግ መሪነት ፤ የቻይና አነስተኛ ብሔረሰቦች የብሔርን ጥያቄ በሚመለከተው በኩል የፓርቲውን መሥመርና ፖሊሲዎች ተከትለዋል። በመጀመሪያም ዴሞክራቲክ ለውጦችን አድርገዋል ። ከዚያም በራሳቸው ጥረት የፊውዳሎችንና የባሪያ ባለቤቶችን የግፍ ሥርዓት አሸቀንጥረው ጥለዋል ። ከዚያም ፤ ሶሻሊዝምን የመገንባቱ ተግባር አነስተኛ ብሔሮች በሚገኙበት አካባቢ ባብዛኛው ሥፍራ ተከናውኗል ። አብዛኞቹም ገበሬዎችና ዘላኖች በታላቅ ስሜት ከሕዝቡ የኅብረት እርሻ ውስጥ በመቀላቀል ወደ ከፍተኛው የሕብረት እርሻ በማምራት ላይ ናቸው ። እንደዚሁም ፤ አነስተኛ ብሔረሰቦች ባሉበት አካባቢዎች እንደሌላው ሥፍራ ሁሉ የሶሻሊስት ኅብረተሰብ ኢኮኖሚን ለመገንባት የወጣውን ፕሮግራም ሥራ ላይ በማዋል ላይ ናቸው ። ከዚህም የተነሣ የነዚህ አካባቢዎች የሶሻልና የኤኮኖሚ አቋም መሠረታዊ ለውጥ አድርጓል። ስለሆነም በሀገሪቷ በሙሉ አነስተኛ ብሔሮች በሚገኙበት አካባቢ ከከተማ እስከ ገጠር ፤ ከመንደር እስከ ከብት ማሰማሪያ አካባቢዎች ፤ እንዲሁም ደግሞ ከሀገሪቷ እምብርት አንስቶ እስከ ጠረፍ ድረስ የመበልጸግ

ሁኔታ ይታያል ። የሶሻል ኤኮኖሚውም በያመቱ ከማ
ደጉ የተነሣ የሕዝቡም ብዛት በአኳያው እያደገ ነው ።
የሀገራችንም አንድነት ዓመት ባመት እየተጠናከረ በመ
ሔድ ላይ ይገኛል ።

በዚህም መሸጋገሪያ ወቅት ፤ ፓርቲያችን የብሔ
ርን ጥያቄ በሚመለከተው በኩል ታላቅ ታሪካዊ ተግባ
ሮችን ማከናወን ነበረበት ፤ ይኸም ፤ የሀገሪቷን አንድ
ነት ማጠናከር ፤ የታዘቡን ዲሞክራቲክ አምባገነንነት ፤
ብሔራዊ መከላከያን ፤ የወዝ አደሩንና የአርሶ አደሩን
ኅብረት ማጠናከር ፤ የብሔሮችን አንድነት ፤ በብሔሮች
መካከል ያለውን እኩልነት መጠበቅና የአካባቢ ነፃነት
ንም በሥራ ላይ ማዋል ፤ አነስተኛ ብሔረሰቦችን የዲ
ሞክራቲክ አብዮታቸውን እንዲያከናውኑ መምራት ፤
የሶሻሊስት አብዮታቸውን እንዲያካሂዱና ሶሻሊዝምንም
እንዲገነቡ መምራት ፤ አነስተኛ ብሔረሰቦችንም
ወደ ዘመናዊ ብሔረሰቦች እንዲያደጉ መርዳት ፤ የሶሻ
ሊስት አብዮቱንም አከናውነው የቻይናን የብሔር
ጥያቄ መፍትሔ እንዲያገኙለት በማድረግ ሁሉንም ብሔ
ሮች ባንድነት ወደ ኮሙኒዝም ደረጃ መሸጋገር እንዲ
ችሉ ማድረግ ነው ። በአሁኑም ወቅት በአነስተኛ ብሔ
ረሰቦች አካባቢ የሶሻሊስት አብዮትና ሶሻሊዝምን የመ
ገንባቱ ተግባር ገና መጀመሩ ነው ። የዲሞክራቲክ አብ

ዮቱንና የሶሻሊስት አብዮቱን እንዲሁም ደግሞ ሶሻሊ
ዝምን በአነስተኛ ብሔረሰቦች አካባቢ ለማካሄድና
ለመገንባቱ ተግባር ፓርቲያችን ከብዙኃኑ ሠርቶ አደር
የአነስተኛው ብሔረሰብ ወገኖችና ሌሎችም ሊተባበሩ
ከሚችሉ ኃይሎች ጋር በመተባበር ረዥምና አስቸጋሪ
ተግባሮችን ማከናወን አለበት ። ፓርቲውም በገጠር
በኩል ያለውን የመደብ መሥመር በጥብቅና ባልተቋረጠ
ሁኔታ መጠበቅ አለበት ። የደኃውንና የዝቅተኛውን
መሀከለኛ ገበሬ መደብ ማደራጀትና ማንኛውንም ዓይ
ነት ተግባር በነሱ ተማምነን ባለመጠራጠር ማከናወን
አለብን ። በተጨማሪም ፤ በበለጠ ድፍረት ጭቆናና ብዝ
በዛ የበዛባቸውን ደህ ገበሬዎች ፤ ዘላኖችንና ባሮቹን
ማነቃቃት ይኖርብናል ። በአነስተኛ ብሔረሰቦችም
ውስጥ ከደኃዎቹ የሰርቶ አደር ሕዝቦች መሀከል የነቁ
ግንባር ቀደም አብዮታዊ ተሳታፊዎችን (ካድሬዎች)
ማዘጋጀት ። ከወዝ አደሩም መደብ መሐል በወዝ አደሩ
መደብም ውስጥ የሚገኙትን ምሁራን ጭምር ንቃት
ማድረግ ግዴታ ነው ። ሶሻሊዝምን በመገንባቱ
በኩል የፓርቲውን አጠቃላይ መሥመር በመከተል በተ
ግባር መተርጎም የኛ ፋንታ ነው ። ሕዝባዊ የሆኑትን
እርሻዎችና አምራቾች እንዲሁም ደግሞ ከፍተኛ የእ
ርሻ ኅብረቶችንም በሚገባ ማካሄድ አለብን ። የሶ

ሻሊስት ኤኮኖሚ በሚጠናከርበት በኩል ፤ የሶሻሊስት
 ኤኮኖሚና ባህል እንዲታሰብ እንታገላለን ። ለአነስተኛ
 ብሔረሰቦች ግንባር ቀደም የነቁ ታጋዮችና ለብዙኃኑ
 ሠርቶ አደር ሕዝብ የወዝ አደሩን የመደብ ትምህርትና
 ሀገር ወዳድነት ፤ ስለሚገነባው የሶሻሊስት ኅብረተሰብና
 ኮሙኒዝም ፤ እንደዚሁም ስለ ዓለም አቀፋዊነት እናስተ
 ምራለን ። የፖለቲካ ንቃት ኑሮዋቸው አብዮታውያን
 እንዲሆኑ ማርክሲዝምን ሊኒንዝምን እንዲሁም የማኦ
 ሴቱንግን ትምህርት በማደራጀት ማስተማር ያስፈልጋል ።
 በማዕከላዊው መንግሥትና በአነስተኛ ብሔረሰቦች መሐ
 ል ያለውን ግንኙነት ማጠንከርና ማቀራረብ አለብን ።
 እኩልነትን ፤ ኅብረትን ፤ ወዳጅነትንና በጋራ ሥራ ላይ
 መረዳዳት እንዲታሰብ ማድረግ ይኖርብናል ። ጠባብ ብሔ
ረተኛነትንና የሃን ብሔር ትምክህተኛነትን መቃወም
 አለብን ። የኅብረቱ ግንባር አንዳንድ ከአነስተኛው ብሔ
 ረሰቦች ወገን የሆኑትን ምንም እንኳን በመደብ አቋማ
 ቸው በከፍተኛው ክፍል ቢሆኑም ሀገር ወዳድ እስከ
 ሆኑ ድረስ በትግሉ ውስጥ የማሳተፍ ፖሊሲ መቀ
 ጠልና የሃይማኖት ነፃነትም መከበር ይኖርበታል ።
 ከኢምፔሪያሊዝም ፤ ከልዩ ልዩ ሀገር አድኃሪያኖች ተቀ
 ልባሾችና እንዲሁም ደግሞ ከአነስተኛው ብሔረሰብ
 ወገን ከሆኑ የአብዮት ቀልባሾች ጋር ከፍተኛ አብዮታዊ
 ተጋድሎ ማድረግ አለብን ።

ፓርቲያችን የአነስተኛ ብሔረሰቦች ወገን ከሆኑት
 ሀገር ወዳጆች ፤ ነገር ግን የከፍተኛው መደብ አባል
 በሆኑት ማህል የሚሠራው በፀረ — ኤምፔሪያሊስት ግን
 ባር ውስጥ እነርሱንም ለማሠልፍ እንዲችል በማቀድ
 ነው ። የፓርቲውም ዓላማ ከዚህ ከፍ ያለና የፖለቲካ
 ንቃትን በመስጠት የመደብ አቋማቸውን ከድተው በፓር
 ቲው መሪነት ሥር በስድስቱ የፖለቲካ ነጥቦች ። (1)
 መሠረት የሶሻሊዝምን ጉዳና እንዲከተሉ ለማድረግም
 ነው ። አንድ ማጤን የሚገባን ነገር አለ ። ይኸውም
 ከነርሱ ጋር የሚፈጠረው የኅብረተ ግንባር የወዝ አደሩን፤
 የገበሬውንና የብዙኃኑን ሠርቶ አደር ሕዝብ አብዮታዊ
 ትግል ጉልበት ለመስጠት ፤ የሶሻሊስትን አብዮትና ሶሻ
 ሊዝምን ለመገንባት ስለሚረዳ መሆኑን ነው ።

፩/ « በሀገራችን የፖለቲካ ሕይወት ውስጥ ... ይላል ዓድ ማኦ ሴቱንግ
 ... በሕዝቡ መሀል ያሉትን ቅሪቶች እንዴት በትክክል መፍ
 ታት እንደሚቻል ..» በሚለው መጽሐፉ ውስጥ .. « ቃላቶችና ተግባ
 ሮች ትክክለኛ ፍርድ የሚያገኙት ፤ ፩ኛ/ የተለያዩትን ብሔረ ሰቦች
 አንድ እንዲሆኑ መርዳት ፤ በመሐላቸው መከፋፈልን አለመፍጠር ፤
 ፪ኛ/ ወደ ሶሻሊዝም ለመሸጋገርና ሶሻሊዝምን ለመገንባት ጠቃሚ
 ከሆኑና ጉጂ ካልሆኑ ፤ ፫ኛ/ የሕዝቡን ዴሞክራቲክ አምባገነንነት
 ለማጠንከር የሚረዱ ከሆኑና የማያዳከም ከሆኑ ፤ ፬ኛ/ ዴሞክራቲክ
 ማዕከላዊነትን ለማጠንከር የሚረዳ ከሆኑና የማያዳከም ከሆኑ ፤ ፭ኛ/
 የፓርቲውን መሪነት ለማጠንከር የታቀደ እንጂ ለማዳከምና ገለል
 ለማድረግ ካልሆነ ፤ ፮ኛ/ ለዓለም አቀፍ የሶሻሊስቶችና በዓለም ላይ
 ካሉት ሰላም ወዳጆች ጋር ያለውን ኅብረት የሚጠቅም እንጂ ጉጂ
 መሆን የለበትም ። » ከነዚህ ከስድስቱ ፤ ዋናዎቹ የሶሻሊስት ጉዳ
 ናና የፓርቲው መሪነት ናቸው ።

ባብዛኛው ሥፍራ የሶሻሊስት ሽግግር በተከናወነ በት ጊዜ ፤ ዲሞክራቲክ ለውጦች በአነስተኛ ብሔረሰቦች አካባቢ በተደረገበት ወቅት ፤ በሀገራችን ውስጥ የብሔር ጥያቄ አሁንም ሊኖር ይችላል ? የብሔር ጥያቄ በመሠረተ ጠባዩ አሁንም የመደብ ጥያቄ ነውን ? ተብሎ ይጠየቃል ። መልሳችን አዎንታ ነው ። በአሥረኛው ስብሰባ የስምንተኛው የፓርቲ መእከላዊ ኮሚቴ ላይ ይኸው ጉዳይ ተጠቅሷል ። በወዝ አደሩና በቡርሂው በሶሻሊዝምና በካፒታሊዝም ጉዳዮች መሀል ፤ ከካፒታሊዝም ወደ ኮሚኒዝም በሚደረገው ጠቅላላ የመሸጋገሪያ ዘመን ትግሎች ይኖራሉ ። ይህም ዓለም አቀፋዊ ሕግ ስለሆነ ማንኛውም ብሔር ከዚህ ማምለጥ አይችልም ። ከዚህም በላይ ፤ የመደብ ትግል ፤ እንዲሁም ደግሞ በሶሻሊዝምና በካፒታሊዝም ጉዳዮች የሚደረገው ትግል በአነስተኛ ብሔረሰቦች መሀል ሊገለጥ የሚችለው በብሔር ጥያቄ ነው ። ይኸውም የሚወሰነው በነባራዊው የመደብ ትግል ሕግ ነው ። ኤምፔሪያሊስቶች የሁሉም ሀገሮች አድጓሪያን ፤ ዘመናዊ ተቀልባሾች ፤ የቻንግ ካይ — ሼክ ቡድኖች ፤ እንዲሁም ደግሞ በብሔረሰቦች ውስጥ ያሉ አብዮት ቀልባሾች ድል መመታታቸውን ዝም ብለው አይመለከቱም ። ሌሊትና ቀን በብሔረሰቦች መሐል ቅራኔ ለመፍጠር ይፍጨረጨራሉ ።

ሀገራችንን ለመከፋፈል ፤ በብሔረሰቦቻችን መሀል ያለውን ጥበረት ለማናጋትና የሶሻሊስት አብዮታችንን በማጨናገፍ በአነስተኛ ብሔረሰቦች አካባቢ የፊውዳልና የባሪያነት ሥርዓትን መልሶ ለማቋቋም በከንቱ ይሞክራሉ ። ባንዳንድ አነስተኛ ብሔረሰቦች መሀል ቡርሃኖች ይገኛሉ ። ለቡርሃኖችና ለተጽእኖአቸው ሥሩ ብሔረተኝነት ነው ። በማናቸውም ብሔር ውስጥ ገበሬው ለካፒታሊዝም ዝንባሌ ያላቸውንና የቡርሃኖችንም ብሔረተኝነት ለመቀበል የሚችሉ መካከለኛ ገበሬዎችን ያቅፋል ። በነዚህም ምክንያቶች የተነሣ በአነስተኛ ብሔረሰቦችና በመሀላቸውም በሚኖረው ግንኙነቶች ላይ መልካቸውን የሚለዋውጡ ችግሮች አሁንም ይኖራሉ ። በአሁንም ጊዜ በቻይና ውስጥ የብሔር ጥያቄ በመሠረተ ጠባዩ የመደብ ጥያቄ መሆኑ ግልጽ ነው ። ምንጩም መመርመር ያለበት ከመደቦች ፤ ከመደብ ቅራኔዎች ከመደብ ትግልና በሶሻሊዝምና በካፒታሊዝም ጉዳዮች መሐል ባለው ትግል ውስጥ ነው ።

የሀን ትምክህተኝነትና ጠባብ ብሔረተኝነት ሁለቱም የቡርሂ አሳብ ናቸው ። ከወዝ አደሩ የብሔር አስተሳሰብና ከሶሻሊዝም ጋር በመሠረቱ ፈጽሞ ሊታረቁ አይችሉም ። በሰፊው ሕዝብ መሀል ያሉት ቅራኔዎች የመደብ ቅራኔዎች ስለሆኑ ችግሩን መወጣት ያስፈልጋል ።

በቅርብ ዓመታትም ባብዛኛው የአነስተኛ ብሔሮች እካ
ባቢ ጠባብ ብሔረተኞች ተነሳስተዋል ። ከኢምፔሪያሊ
ስቶች ፤ ከባዕድ አድህሪያን ፤ ከከላሾችና በሀገር ውስጥ
ከሚገኙ አብዮት ቀልባሾች ጋር ጓንትና እጅ ሆነው በመ
ሥራት በብሔሮች መሀል ቅራኔን ለመፍጠር ፤ የሀገሪ
ቷን አንድነት ለማናጋትና በኋላም የጭቆናንና የብዝበ
ዛን ሥርዓት መልሶ ለማምጣት በመቃዝት ያለተጠቀ
ሙበት ተንኮል አይገኝም ። ዋናው ትግላቸውም ያተ
ኮረው በሀገሪቷ አንድነት ፤ በብሔሮች ኅብረት ፤ በፓ
ርቲው አመራርና በሶሻሊዝም ላይ ነበረ ። ይዘውም የተ
ነሡት መፈክሮች ሃንን መቃወም « ነፃነት » « ጥገናዊ
ለውጥ አንፈልግም ! » የሚሉ ነበሩ ። ስለዚህም በጠ
ባብ ብሔረተኞች መሀልና በሌሎች ብሔረሰብ ሕዝቦች
መሐል ያለው ቅራኔ በኛና በጠላት መሀል ያለ ቅራኔ
ሆነ ። ከነፃነትም በኋላ በብሔር ስም ሀገሪቷን ፤ የኮሙኒ
ስት ፓርቲውን ፤ ሕዝቡንና ሶሻሊዝምን የተቃወሙ ሁሉ
የተለያዩት ብሔረሰብ ሕዝቦች የጋራ ጠላት መሆናቸውን
ተጨባጭ ድርጊቶች አሳይተዋል ።

የሁሉም ብሔሮች አድጓሪያን የብሔራዊ ጥቅም
ጠባቂዎች መሰለው መታየት ይፈልጋሉ ፤ እንደእውነቱ
ከሆነ እንዲህ ዓይነቱን ተግባር ቀድመው የሚከዱ እነ
ርሱው ናቸው ። እነርሱ ሌትም ቀንም የሚያሰላስሉት
እፍኝ የማይሞሉትን የመደብ ጓዶቻቸውን ስግብግብ

ጥቅም ማስጠበቅ እንጂ ስለ ብዙኃኑ ጭቁን ሠርቶ አደር
ሕዝብ ጥቅም ጨርሶም ደንታ የላቸውም ። ለራሳቸው ጥቅ
ሞች ሲሉ ብሔራቸውን ለመክዳት የተዘጋጁ ከኢምፔ
ሪያሊስቶችና ከባዕድ አድጓሪያን ጋር በገዛ ሀገራቸው
ላይ ለመዝመት የማይመለሱ ናቸው ። የብሔር መብታ
ችንን እናስጠብቃለን በሚል መሸፋፈኛቸው በመጠቀም
ሰፊውን የሠርቶ አደር ሕዝብ ያወናብዱታል ። ነገር ግን
በነርሱ ጨለማ አገዛዝ ሥር ሰፊው ሠርቶ አደር ሕዝብ
ያላየው ሥቃይ አልነበረም ። ለዚሁም ፤ የቲቤትያን
ሠርቶ አደር ሕዝቦች የኑሮ ሁኔታ ግልጥ ማስረጃ ሊሆን
ይችላል ። ባሁኑም ወቅት የአነስተኛ ብሔረሰቦች ወገን
የሆኑት አድህሪያን « ብሔራዊ ጥቅምን » እናስጠብቃ
ለን ብለው በሚለፍፉበት ጊዜ የሚያስጠብቁት የራሳቸ
ውን መብት የሕዝቡን ችግርና ውርደት መሆኑን መረ
ዳት አለብን ። ስለዚህ የጭቁን ብሔረሰቦች ሕዝቦች
በሙሉ የነዚህን አድጓሪያን አሻጥሮ መደምሰስ ይኖርባ
ቸዋል ።

ብሔረተኛነት ፤ የቡርዟ ርእዮተ ዓለም ነው ። አሁ
ንም ከሥልጣን የተወገዱት ፊውዳሎች ፤ የገባርና የባ
ሪያ ባለቤቶች እኛን ለመዋጋት ሲሉ እንደመሣሪያ አድ
ርገው ይጠቀሙበታል ኢምፔሪያሊስቶች ፤ በዓለም ላይ
ያሉ አድጓሪያን ፤ ከላሾች የሀገራችንን አንድነትና የሕ

ዝግንም ትብብር ስለሚፈሩ ይጠላሉ ። ኢምፔሪያሊዝምም በዓለም ገጽ ላይ እስካለ ድረስ በብሔረሰቦችን መሐል ያለውን ኅብረት ለማፋለስ የማይሠራው አሻጥርና የማያደራው የሸር ድር አይኖርም ። በጠባብ ብሔረተኞችም የሚደረገው ሀገርን የመከፋፈል የወንጀል ተግባር የሚካሄደው ከአድጓሪያን ጋር ከመመሳጠር ጋር የተያያዘ ነው ። እኛም የጠባብ ብሔረተኞችን አድጓሪ ጠባይ በሚገባ መረዳት ያስፈልጋል ።

— ፩ —

ከነፃነትም በኋላ ፤ የሀገራችን ብሔረሰቦች አንድነታቸውንና ኅብረታቸውን አጠንክረዋል ። እርግጥ በብሔረሰቦች መካከል ያለው አለመግባባት ጨርሶ አልተወገደም ። ከዚህም በላይ የተለያዩት ብሔረሰቦች በኤኮኖሚና በባህል የእድገት ደረጃ የተለያዩና የራሳቸውም ጠባይ ያላቸው ናቸው ።

የብሔር ጥያቄንም በምንመረምርበት ጊዜ እነዚህን ጉዳዮች ለብሔር ጥያቄ መፍትሔ ዓበይት ተግባራት አድርገን መውሰድ አለብን ።

ፓርቲያችንም ዘወትር በብሔረሰቦቻችን መሐል ሊነሣ ለሚችለው አለመግባባት ከፍተኛ እንክብካቤን አድርጓል ። በብሔረሰቦቻችን መሐል የሚፈጠረው አለ

— ፩፮ —

መግባባት መቼውንም ጊዜ ቢሆን ሊለወጥ አይችልም የሚል አቋም አልነበረውም ። በብሔሮች መሐል ለሚፈጠረው አለመግባባት ዋናው ምክንያት የሀገሪቷ የውስጥና የውጭ ጠላቶች በሠርቶ አደሩ ሕዝብ መሐል አለመተማመን ስለሚፈጥሩ ነው ። ነገር ግን በፓርቲያችን ተጋድሎ የብሔር ጭቆና እንደተወገደ ፤ በአነስተኛ ብሔረሰቦችና በሃን ብሔረሰቦች መሐል ያለው አለመግባባት አለጥርጥር ቀስ በቀስ ይወገዳል ። በፓርቲያችን መሪነት በተለይ በሶሻሊስት ሥርዓት ውስጥ የሚገኙት የአነስተኛ ብሔረሰቦች ደህ ገበሬዎችና መሐከለኛ ገበሬዎች ለአብዮቱ ከፍተኛ ስሜት አላቸው ። ማናቸውንም ዓይነት የብዝበዛ ሥርዓትና በዝባዥ መደቦችን ይቃወማሉ ። የሶሻሊዝምን ጉዳናና የኅብረት ኤኮኖሚን ከልባቸው ይደግፋሉ ። የብሔር እኩልነትን ይደግፋሉ ። ለሀገሪቷ አንድነትና በብሔሮች መሐከል ላለው ኅብረት ሕይወታቸውን ይሠዋሉ ። ፍላጎታቸውም ከሃን ብሔረሰብ የሠርቶ አደር ሕዝብ ጋር ይገጣጠማል ። የመደብ ጥቅም መመሳሰል ለኅብረት ጠንካራ መሠረት ነው ። ይህም ከእውነት የተወለደ ነው ። ባለፉት አሥር ዓመታት በፓርቲያችን መሪነት ሥር የተለያዩ ብሔረሰብ አባል የሆኑት የሠርቶ አደር ሕዝቦች ለእርስ በርስ ብልጽግና ሲረዳዱ ታይቷል ። በረዥሙ አብዮታዊ ትግል ውስጥ በፈ

— ፶፱ —

ጠሩት መግባባትና መቀራረብ የብሔረሰቦች የሠርቶ አደር ሕዝቦች በእኩልነት፤ በኅብረት፤ በወዳጅነትና በጋራ መረዳዳት ላይ የተመረኮዘ ፈጽሞ አዲስ ዓይነት የወንድማማች ግንኙነትን ፈጥረዋል። ይህም የሚያሳየው ብዝበዛና ጭቆና በተወገደበት ኅብረተሰብ ውስጥ የመደብ ጥቅም ፍላጎት አንድ ዓይነት ስለሚሆን በብሔሮች መሐል አለመግባባት ሊፈጠር አለመቻሉን ነው።

እርግጥ ቀደም ሲል የነበረው አለመግባባት ርዝራዥ ስለማይወገድ በተወሰኑ ሰዎች መሐከል ሊኖር ይችላል። የውጪና የውስጥ አድጋሪዎች ይህን በመገንዘብ መቃቃርን ለመፍጠር መሞከራቸው ስለማይቀር ይህ እንዳይሆን በጣም መጠንቀቅ አለብን። ስለዚህም ነው ሌኒን «ይህን አለመተማመን እንዴት እንዋጋዋለን? እንዴትስ ተወጥተነው የጋራ እምነት መመሥረት እንችላለን? ለዚህ ጥሩው መንገድ አብሮ በመሥራት የወዝ አደሩን አምባገነንነት፤ የሶቪዬት ኃይልም ከመሬት ከበርቴዎችና ከሁሉም ሀገር ካፒታሊስቶች ጋር ሥርዓታቸውን መልሰው እንዳይጭኑብን የሚያደርገውን ትግል መደገፍ ነው።» (15) ያለው።

ይህንንም ልዩነት ለዘላለም ለማስወገድና ጸብሔሮች መሐከል ያለውን አንድነት ለማጠናከር በብሔረሰቦች መሐከል የሚከተሉትን መሥራት አለብን። የመ

ደብ ትምህርትን ማጠናከር፤ የመደብ ትግሉን መቀጠል ከጠላት ጋር የሚደረገውን ትግል ወደከፍተኛ ደረጃ ማድረስ፤ የአብዮት ቀልባሾችን አሻጥር በሙሉ መደምሰስና የሶሻሊስት አብዮቱንም ጠንቅቆ ማካሄድ ነው።

የሶሻሊስት አብዮት በሚካሄድበትና ሀገሪቷም በምትገነባበት ወቅት በብሔሮች መሐከል ያለው የኤኮኖሚና የባህል መዳበር ልዩነት የብሔር ጥያቄ አስፈላጊው ክፍል ነው። ፓርቲውና መንግሥቱም አነስተኛ ብሔሮች በኤኮኖሚና በባህል እንዲዳብሩ መርዳትና መምራት አለበት። በዚህም ረገድ ፓርቲው ጠቃሚ የሆኑ ብዙ እርምጃዎችን ላለፉት አሥር ዓመታት ወስዷል። ከዚህም የተነሣ በአነስተኛ ብሔሮች አካባቢ መሠረታዊ የሶሻሊዝም ኤኮኖሚ ለውጦች ተደርገዋል። የእንዱስ ትሪ፤ የእርሻና የኩብት ርቢ ውጤቶች ከነፃነት በፊት ይልቅ አሁን በእጥፍ ድርብ ጭምሯል። የባቡር መንገድ በየቦታው ተሠርቷል። የባቡር ሀዲዶችም ብዙ ሩቅ ቦታዎች ይደርሳሉ። ብዙ ትምህርት ቤቶችና ሆስፒታሎች ተሠርተዋል። የአነስተኛ ብሔሮች የሕዝብ ብዛት ከመጨመሩም በላይ፤ ብዙም ግንባር ቀደም የነቁ ታጋዮችና ምሁሮች እያደጉና ብስለት እያገኙ ናቸው። በአነስተኛ ብሔረሰቦችና በሃን ብሔር መካከል የነበረው የኤኮኖሚና የባህል ልዩነት እየተጣበበ ነው። በብሔሮች

መሐከል ያለው የኤኮኖሚና የባህል ልዩነት ችግር ተት ቶልን የተሰጠው ባለፈው የበዝባዥ ሥርዓት መሆኑን መገንዘብ አለብን። የብዙ ዘመን የብሔር ጭቆና በብሔሮች መሐከል የነበረ ብዝበዛና ጭቆና ውጤት እንደመሆኑ መጠን፤ ባጭር ጊዜ ውስጥ ሊወገድ አይችልም። የብሔር ጭቆናም ከተወደገ በኋላ የአነስተኛ ብሔሮች ሠርቶ አደር ሕዝቦችን ፈውዳሊዝምንና የባርነት ሥርዓትን እንዲደመሰሱ፤ ኤኮኖሚያቸውንና ባህላቸውን በተፋጠነ ጊዜ ውስጥ ከፍ እንዲያደርጉ ለመምራት ተጨማሪ እርምጃ መውሰድ ያስፈልጋል። በዚህ መንገድ ብቻ ነው በተለያዩት ብሔሮች መሐከል ያለውን ልዩነት ለማስወገድ የሚቻለው። አነስተኛ ብሔሮችም ከዳበሩት ብሔሮች የሚያገኙትን እርዳታ ለራሳቸው የኤኮኖሚና የባህል እድገት ያውሉታል። ከዚህም እድገት ጋር በሶሻሊዝም አብዮትና መገንባት ወቅት ያለው ልዩነት ቀስ በቀስ ይጠፋል። ይህም ማለት በብሔሮቹ መሐከል ያለውን ልዩነት የማስወገዱ ሁኔታ የኤኮኖሚና የባህል መዳበር ችግር ብቻ ሳይሆን፤ በመሠረቱ የአብዮት ችግር ነው።

እያንዳንዱ ብሔር የራሱ የሆነ ጠባዮች፤ የተለዩ ታሪካዊ ሁኔታዎችና የሶሻል እድገቶች አሉት። አንዱም በብሔሮች መሐከል ላለው ልዩነት መንሥኤው ይኸው ነው። የሶሻሊስት አብዮት፤ ሶሻሊዝምን የመገንባቱ ተግባር

ባር እየተፋፋመ በሔደ ቀጥር በተለያዩት ብሔሮች መሐከል የኤኮኖሚና የባህል ልውውጥን ያስከትላል። አብሮ ከመኖር፤ ከመሥራትና ከመታገል፤ የተለያዩ ብሔሮች አባል የሆኑት ሠርቶ አደር ሕዝቦች ጊዜ በጊዜ የመደብ ንቃታቸውንና የፖለቲካ አስተሳሰባቸውን ከፍ እያደረጉ ይሔዳሉ። ሶሻሊዝምን እንደጋራ ግባቸው ወስደው ብሔሮች በሚታገሉበት ጊዜ የሚያጣጥሟቸው ነጥቦች ከፍ እያሉ ሲሔዱ የሚያራርጁባቸው ግን እየቀነሱ ይመጣሉ። ይኸ ደግሞ ሕያው የሆነ የኅብረተ—ሰብ አስተዳደግ ሕግና የመሻሻል ምልክት ነው። ለማንኛውም ግን በሶሻሊስትም ኅብረተ—ሰብ ውስጥ ቢሆን ልዩነቶቹ ይቀጥላሉ። ይህ ልዩነት ሊጠፋ የሚችለው በኮሙኒዝም ጊዜ መደብ ሲጠፋና ብሔሮች ሲቀላቀሉ ብቻ ነው።

የብሔርን ጥያቄ በምንመለከትበት ጊዜ የብሔሩ ጠባዮችና ልዩነቶች ላይ ማተኮር አለብን። ምክንያቱም ይህን ያደረግን እንደሆነ የብሔራዊ ዲሞክራቲክ አብዮቱን፤ የሶሻሊስት አብዮቱንና የመገንባቱን ችግሮች በአነስተኛ ብሔሮች ውስጥ ለመፍታት ከማስቻሉም በላይ ለብልጽግናቸውና ለእድገታቸው ያገለግላል። የብሔር ጠባዮችና ልዩነቶች ምናልባት በብሔሮች መሐከል ላንዳንድ ችግሮች መንስኤ ሊሆኑ ይችላሉ። ነገር ግን ይህ

ችግር መፈታት ያለበት በሥራ ወይም ደግሞ ካስፈለገ በትምህርት መሆን አለበት ። እንደነዚህ ዓይነቶችም ችግሮች በፍጹም በብሔሮች መሐከል ቅራኔዎችን አያስከትሉም ። በብሔሮች መሐል ያለ ቅራኔ የሚያንጸባርቀው የመደብንና በኛና በጠላት መሐከል ያለውን ቅራኔ ነው ። የብሔር ጠባዮችንና ልዩነቶች ከነርሱ ጋር ማማታት ስሕተት ነው ። እንደዚሁም ደግሞ የብሔር ጠባዮችንና ልዩነቶችን በመፍጠር የብሔር የተለየ ጠባዮች ናቸው ብሎ ማጋነኑም ፍጹም ስሕተት ነው ።

በመጨረሻም በሶሻሊዝም ወቅት የብሔር ጥያቄ መሠረታዊ ምክንያት ፤ በብሔሮች መሐል ያለው ልዩነት ወይም ደግሞ የብሔር ጠባዮችና ልዩነቶች አይደሉም ። መሠረታዊው ምክንያት ግን መደቦች የመደብ ቅራኔዎች ፤ የመደብ ትግልና በካፒታሊዝምና በሶሻሊዝም ጉዳዮች መሐከል ያለው ትግል በአነስተኛ ብሔሮች መሐከል አሁንም ስላለ ነው ። በሶሻሊዝምም ወቅት ስለብሔር ጥያቄ መሠረታዊ ምክንያቶች የተመታቱና የተሳሳቱ አስተሳሰቦች አሉ ። እንዲህ ዓይነቱም ስሕተት ሊመነጭ የቻለው ፤ የማርክሲዝምና ሌኒንዝምን መርህ ይህን ጥያቄ በሚመለከተው በኩል ባለማወቅ የተነሣ ነው ። ማለትም የብሔር ጥያቄ በመሠረተ ጠባዩ የመደብ ጥያቄ መሆኑን ባለመረዳትና መደቦች ፤ የመደብ ቅራ

ኔዎች ፤ የመደብ ትግሎች በሶሻሊስት አብዮት ጊዜና በመገንባት ወቅት ለብዙ ጊዜ እንደሚኖሩ ባለማጠቃለያም ጭምር ነው ። ከዚህም የተነሣ እንዲህ ዓይነት አስተሳሰብ ያላቸው ሰዎች ከማርክሲስት ሌኒንስት የመደብ አቋምና የመደብ ትንተና መንገድ በመገንጠል የብሔር ጥያቄን ያጠነቃል ። በእንደዚህም ዓይነት ሁኔታ ውስጥ ካለን ፤ የጎድ ማኦ ሴቱንግን ትምህርቶች ማለትም መደቦችን የመደብ ቅራኔዎችንና የመደብ ትግልን በሚመለከተው በኩል ፤ በብሔር ጥያቄና በመደቦች መሐከል ያለውን ግንኙነት ጠለቅ ብለን ማጥናት ያስፈልገናል ። ምክንያቱም በዚህ ዘዴ ብቻ ነው የብሔርን ጥያቄ የመደብ ጠባይ በግልጽ ልንረዳው የምንችለው ።

- 1 Mao Tse-Tung, Statement calling on the people of the world to unite to oppose racial discrimination by U.S. Imperialism and support the American Negroes in their struggle against racial discrimination, Foreign Languages Press, PEKING 1964 p. 5.
- 2 Karl Marx and Frederick Engels, "Speeches on Poland", collected works, German ed., Berlin, 1959. Vol. 4, Page 416.
- 3 Mao Tse-Tung, op. cit., p. 5.
- 4 Karl Marx and Frederick Engels, "speeches on Poland" collected works, German ed., Berlin, 1959, Vol. 4 p. 417.
- 5 Karl Marx and Frederick Engels, selected correspondence, 1846-1895 international publishers, New York 1942 p. 289.
- 6 V.I. Lenin. "NATIONAL EQUALITY", collected works, progress publisher, Moscow, 1964, Vol. 20, Page 238.
- 7 Karl Marx and Frederick Engels, "Marx to Meyer and Vogt", selected correspondence; 1846-1895, International Publishers, New York, 1942, Page 290.
- 8 V.I. Lenin, "THE SECOND CONGRESS OF THE COMMUNIST INTERNATIONAL", Selected Works, Lawrence and Wishart, London, 1946, Vol. 10, p. 160.
- 9 Mao Tse-Tung, op. cit., p. 6.
- 10 Chairman Mao Tse-Tung's important talks with guests from Asia, Africa and Latin America, Foreign Languages Press, Peking, 1965, p. 5.

- 11 Karl Marx and Frederick Engels, Manifesto of the Communist Party, Foreign Languages Press, Peking, 1965, p. 55.
- 12 Mao Tse-Tung, "on coalition Government", Selected Works, Foreign Languages Press, Peking, 1965, Vol. III, Page 305.
- 13 Mao Tse-Tung, "The Chinese Revolution and the Chinese Communist Party", Selected Works, Foreign Languages Press, Peking, 1965, Vol. II, p. 313.
- 14 Mao Tse-Tung, "on Tactics Against Japanese Imperialism", Selected Works, Foreign Languages Press, Peking, 1965, Vol. 1, Page 168.
- 15 V.I. Lenin, "Letter to the Workers and Peasants of the Ukraine in connection with the Victories over Denikin", Selected Works, Foreign Languages Publishing House, Moscow, 1952, Vol. II, Part 2, p. 311.

Proudly
brought
to you

www.binyaminik.wordpress
.com



የብሔር ጥያቄ በኢትዮጵያ

(ለውይይት ያህል የቀረበ)

ስለ ብሔሮችና (nations) ስለ ብሔረ ሰቦች (nationalities) ስናወሳ በአጠቃላይ ስለመብታቸው በመናገር ፈንታ ይህ ሰብአዊ መብት በእያንዳንዱ የታሪክ ወቅትና የአብዮት ደረጃ ትርጉሙ ምንድን ነው? በተግባር ላይስ ሊውል የሚችለው በምን መልኩ ነው? ብሎ መጠየቅ ያስፈልጋል ። ይህ ብቻ ደግሞ በቂ አይደለም ። የመብቱ ጥያቄ በግልጽ ሆነ በተዘዋዋሪ መንገድ የተነሳበትን ኅብረተሰብ ተጨባጭ ሁኔታ አበጥሮ ማወቅ ያስፈልጋል ። በዚህ ጥያቄ ላይ አብዛኛውን የተቼት አብዮታውያን (ለምሳሌ ሌኒን፣ ስታሊን፣ ማኦ ሴቱንግ) እነዚህን ሁለት መሠረተ ሐሳቦች እንዳንረሳ ደጋግመው ያስታውሱናል። እንግዲህ ስለዚህ መብት በረቂቅ (abstract) ከመናገር አልፈን በኢትዮጵያ ሁኔታ ላይ እናተኩር ።

ኢትዮጵያ ብዙ ብሔረሰቦችን ያቀፈች አገር ናት ። ደጋግሞ የሚነሳው ጥያቄ ኢትዮጵያ ውስጥ እርግጥ ብዙ ብሔረሰቦች አሉ ፤ ግን ከነዚህ ውስጥ ወይም በተጨማሪ

ብሔሮች ተብለው ሊጠሩ የሚችሉ የሉምን? በአጭሩ ከብሔረሰብ ደረጃ አልፈው ብሔርነት ደረጃ የደረሱ የኢትዮጵያ ሕዝብ ክፍሎች አሉ ወይ? ለዚህ ጥያቄ አስቀድመን በአጭሩም ቢሆን መልስ መስጠት ያስፈልጋል ። ምክንያቱም የሙብት ጥያቄ በብሔርና በብሔረሰብ አንፃር ሲጠየቅ የሚያገኘው የፖለቲካ መልስ ሙሉ በሙሉ አንድ ስላልሆነ ነው ። ግን የብሔረሰቦችን (nationalities) ሁኔታ ከመመርመራችን በፊት ብሔር (nation) ስለሚለው ፅንሰ ሐሳብ አንድ ስምምነት ላይ መድረስ አለብን ።

ስለብሔር ጥያቄ ሲነሣ ማንም ማርክሲስት እንደ ማይክያው መነሻው ጀሴፍ ስታሊን የሰጠው ትርጉም ነው ። « ብሔር ማለት አንድ ዓይነት ቋንቋ የሚናገር፣ አንድ የተወሰነና የታወቀ አገር ውስጥ የሚኖር፣ የተሳሰረ የኤኮኖሚ አኗኗር ያለው፣ በባህሉ የሚታይ ተመሳሳይ ስነ—ልቦናዊ ዘይቤ የመሠረተና ታሪክ ያቆራኘው የጸና ማኅበረ ሰብእ ነው ። » ስታሊን አያይዞ እላይ ከተጠቀሱት የብሔር ባሕርይ መለያዎች ውስጥ አንድ ሁለቱን ብቻ ጠቅሶ እገሌ ሕዝብ በአቋሙና በታሪክ ርምጃው ብሔርነት ደረጃ ደርሷል ለማለት አለመቻሉን ያሳስበናል ። ስድስቱም ሁኔታዎች ተሟልተው መገኘት አለባቸው ። ከስድስቱ ውስጥ አንዱ ባሕርይ ብቻ

እንኳ ከጉደለ አንድ ሕዝብ ከብሔረሰብነት ብሔርነት ደረጃ ላይ ደርሷል ለማለት ፈጽሞ አይቻልም ። ብሔር አለ የሚባለው ስድስቱም መለያዎች በአንድነት ተጣምረው በአንድ ሕዝብ መካከል ደርጅተው ሲታዩ ነው ።

ስለብሔር በምንናገርበት ጊዜ ልናስታውሰው የሚገባን ስታሊን ያስተማረን ሌላ ዓይነተኛ መሠረተ አሳብ አለ ። ይኸውም በታሪክ ሂደት ውስጥ ብሔሮች ስለሚፈጠሩበት ታሪካዊ ወቅት ነው ። በጋርዮቭ ሥርዓተ ማኅበር ጊዜ ብሔሮች የሉም ። የባርያ ሥርዓተ ማኅበር ጊዜም የሉም ። በፊውዳል ሥርዓተ ማኅበር ውስጥም ብሔሮች ሊኖሩ እንደማይችሉ ስታሊን አያሌ ምሳሌዎችንና ምክንያቶችን ይሰጣል ። ብሔረሰቦች ወደ ብሔርነት የሚለወጡት በካፒታሊዝም እድገት ወቅት ብቻ ነው ። ስለዚህ ብሔሮችና የካፒታሊዝም የኤኮኖሚ ሥርዓት የሚዳብሩበት የታሪክ ወቅት ክፍለ ዘመን አንድ ነው ማለት ነው ።

ከላይ የተጠቀሱትን የብሔር ባሕርዮች፣ እንዲሁም ብሔሮች የሚጸነሱበትንና የሚዳብሩበትን የኤኮኖሚ ሥርዓት ስንመለከት በኢትዮጵያ ውስጥ በአሁኑ ወቅት ብሔሮች አሉ ለማለት በጣም ያዳግታል ። በእርግጥ ከባሕርዮቹ ውስጥ አንድ ሁለቱን የሚያሟሉ የኢትዮጵያ ሕዝብ ክፍሎች አሉ ። ይኸንን ማንም

ሊከድ አይችልም ። ነገር ግን አንድ ቋንቋ ፤ አንድ
 ባህል ኖሮት ድንበሩ የተወሰነ ሀገር ይዞ ፤ ኤኮኖ
 ሚውን በብሔር ደረጃ አዳብሮ የተሟላ የካፒታሊስት
 ኤኮኖሚ ሥርዓት በመገንባት ላይ የሚገኝ የትኛው
 የኢትዮጵያ ሕዝብ ክፍል ነው ? በቋንቋ ወይም በአንዳ
 ንድ ባህል ነክ ጉዳይ የሚመሳሰሉትንና በአንድ የዘር ስም
 የሚጠሩ የኢትዮጵያን ሕዝብ ክፍል እንደ ምሳሌ እንውሰድ
 (በማክሲስት ርዕዮተ ዓለም አንፃር ዘር የሚባለው ሳይን
 ሳዊ ፈርጅ አይደለም ። ስለዚህ ነው ስታሊን የብ
 ሔር ባሕርይ መለዮዎችን ሲደረድር ያልተጠቀመ
 በት ። ዘር ማለት የዓለምን ሕዝብና የአንድ ሀገርንም
 ሕዝብ መከፋፈል ፀረ—ታሪካዊ ከሆነው ከቡርገዊ ርዕ
 ዮተ ዓለም የሚፈልቅ ነው ።) የኦሮሞ ሕዝብ አንድ ቋንቋ
 ይናገራል ። ነገር ግን በመራራቅና በመበታተን ምክንያት
 በመጠኑም ቢሆን በአሁኑ ሰዓት የተለያዩ የባህል ኑሮ መልክ
 ያሳያል ። በመካከሉ የተለያዩ ሃይማኖቶች አሉ ። ከሁሉም
 በላይ ግን በአንድ በተሳሰረ (ካፒታሊዝምን በመገንባት ላይ
 በሚገኝ) በኤኮኖሚ ሥርዓት ሥር የተቆራኘ የአንድ ሕዝብ
 ማኅበር የለውም ። ግማሹ በእርሻ ፤ ግማሹ በከብት ርቢ
 ግማሹ በዘላንነት የሚኖር ነው ። አማራ ተብሎ ስለሚ
 ጠራውም ሕዝብ እነዚህንና እነዚህን የመሳሰሉትን ብሔር
 ሊያስኘው የማይችል ባሕርዮች ለመጥቀስ ይቻላል ።

ከሌላ አንፃር ደግሞ ከላይ ከጠቀስናቸው ሕዝቦች
 በቁጥር በጣም አነስተኛ የሆኑትን የኢትዮጵያን ሕዝብ
 ክፍል እንውሰድ ፤ ኩናማ ፤ ቤኒ አመር ፤ ጊሚራ ፤ ጉጂ
 አገው ፤ አፋር ... ወዘተ እያንዳንዱን ብሔረሰብ የግል ቋንቋ
 አለው ። አንዳንዱ ወሰኑ በግልጽ በታወቀ ሥፍራ ውስጥ
 በአንድነት ይኖራል። ነገር ግን የአብዛኛው የኤኮኖሚ እድገት
 በጣም ዝቅ ያለ ፤ የሥራ ክፍፍል (Division of Labour)
 በኑሮ አመራሩ ውስጥ ያልገባ ፤ የፖለቲካና የመሠረተ ታሪክ
 መቆራኘት የሌለው ነው ። ምንም እንኳ በቋንቋቸው ፤ በባ
 ህላቸውና በጠቅላላ የኑሮ ይዘታቸው አንዳንድ ጊዜ በጣም
 ልዩ (Unique) መስለው ቢታዩም ፤ እነዚህና እነርሱን
 የመሳሰሉትን የኢትዮጵያ ኅብረተሰብ ክፍሎችም ብሔር
 ለመባል አይችሉም ማለት ነው ። ብሔር ለመባል የሚ
 ያበቁትን ባሕርዮች በሙሉ አያሟሉምና ።

ስለ ኢትዮጵያ ሕዝቦች በመጠኑም ቢሆን ከላይ
 የጠቀስነው « እያንዳንዱ ብሔር ሙሉ መብት ያስፈል
 ገዋል ። ብሔር በመሆኑም መብቱ ከፈለገ ከአገሪቱ ተገ
 ንጥሎ የግል መንግሥት ማቋቋም ደረጃ መድረስ አለ
 በት » እየተባለ ለሚነሳው ጥያቄ ከማርክሲስት ሌኒን
 ስት አቋም የሚገኘውን መልስ ለመጠቀም ብቻ ነው ።

በኢትዮጵያ ውስጥ አሁን ከዲሞክራሲያዊ መብ
 ቶች ጥያቄ ጋር ተያይዞ በትክክል እንዲተሸበት የሚ

ያስፈልገው የብሔር ጥያቄ አይደለም፤ የብሔረሰቦች ጥያቄ እንጂ፤ ይህ ልዩነት ግልጽ ብሎ ካልታወቀ ስለ ብሔረሰቦች ጥያቄ ትክክለኛ መልስ አግኝተን የኢትዮጵያ ጭቁን ሕዝብ (ጭቁን ብሔረሰቦችን ጭምር) በወዝ አደሩ ርዕዮተ ዓለም በሚመራ ግንባር ሥር አደራጅተን በፊውዳሊዝምና በኢምፔሪያሊዝም ላይ ድልን ለማግኘት ያስችግራል።

የኢትዮጵያን ተጨባጭ ሁኔታና አገሪቱ ያለችበትን የኤኮኖሚ እድገት ደረጃ መሠረት አድርገን ጠቅላላው ኅብረተሰብ በብሔር የተከፋፈለ አይደለም ስንል ያልተጨቆኑ የኢትዮጵያ ሕዝብ ክፍሎች የሉም ማለታችን አይደለም። የምንለው የጭቆናው መልክና የእኩልነት መብት ጥያቄ ሲነሣ በብሔረሰብ ደረጃ መሆን አለበት ነው። በኢትዮጵያ ውስጥ ተስፋፍቶ የኖረውና አሁን አብዮቱ በአንደኛ ደረጃ መፍትሔ ሊሻለት የሚገባው የብሔረሰቦች ቅራኔ ነው። ትምህርታዊ ክርክርም ማተኮር ያለበት በብሔረሰቦች ቅራኔ አመጣጥ፤ በቅራኔዎቹ መፍትሔዎችና በአብዮት ሂደትና በብሔረሰብ እኩልነት መካከል ባለው ዲያቴክቲካዊ ግንኙነት ላይ ነው።

የብሔረሰቦች ቅራኔ ምንጩ በዘውድ አገዛዝ ይመራ የነበረው የፊውዳል ሥርዓት ነው። ኢትዮጵያ ላይ ገና

ለረጅም ጊዜ የኖረው ይህ የጨቋኝ መደብ መንግሥት የኢትዮጵያ ብሔረሰቦች ተፋቅረው፤ ተስማምተውና ተባብረው በእኩልነት እንዳይኖሩ ማድረግ ለአምባገነንነቱ ዓይነተኛ መሣሪያ ነበር። በብሔረሰቦች መካከል ቅራኔዎችን መፍጠርና ቅራኔዎቹን እንዲሁኔታውና እንደ ጊዜው በኃይል ማካረር ከፊውዳል ሥርዓት መሠረታዊ ባሕርዮች አንዱ ነው። ከዚህ የተነሣ የኢትዮጵያን አያሌ ብሔረሰቦች ሲያጣላ፤ ሲያጥላላ፤ ሲያዋጋና ሲያጨቁቁን ኖሯል። «የከፋፍለህ ግዛ» መርሕ ለፊውዳል አገዛዝ ዓይነተኛ መሣሪያ ነው። ኢምፔሪያሊዝም ወደኋላ በአገሪቱ ውስጥ ሠርጉ መግባቱና ከፊውዳሉ መንግሥት ጋር መቆራኘቱ ደግሞ የኢትዮጵያን ብሔረሰቦች ቅራኔ በእጥፍ አከረረው። አብዛኛው ብሔረሰብ ፍጹም ሰብአዊ መብቶቹን ተነጥቆ በኤኮኖሚና በባህል ተጨቁኖ እንዲኖር ሲያደርግ፤ የፊውደ ካፒታሊዝምን ሥርዓት በዘመናዊ መልክና በአሽከርነት እያካሄደ የርሱንና የፊውዳሉን ገዥ መደብ ጥቅም እንዲያዳብር የፈጠረው የቢሮ ካፒታሊስት መደብ አባሎች ለትምህርትና ለብልጽግና የሚመለመሉት ከጥቂት ብሔረሰቦች ውስጥ ብቻ ነበር። ይህም የአንዳንድ ብሔረሰቦችን ትምክህተኛነት የበለጠ አስፋፍቶታል። የጭቁን ብሔረሰቦችንም የበታችነት ስሜት የበለጠ አባባሰው። ቅራኔውም በሰፊው እየጉላ ሔደ።

አሁን በመሐካድ ላይ ያለው የጭቁኑ ኢትዮጵያ ሕዝብ አብዮት ፊውዳሊዝምና ኢምፔሪያሊዝም ለተወለዱት ዕንቅፋት መፍትሔ ማግኘት አለበት። ከሌሎች አብዮቶች ታሪክ እንደምንረዳው በአንድ አገር ብሔረሰቦች መካከል ያሉትን ቅራኔዎች ጨርሶ ለማጥፋትና በብሔረሰቦቹ መካከል እውነተኛ እኩልነት ለመመሥረት ረጅም ጊዜና ብዙ የትግል ስልት ይጠይቃል። የችግሮቹ ዓይነትና መጠን በሰፊው ሕዝብ ዘንድ በግልጽ ታውቀው ዲሞክራሲያዊ መፍትሔ የመፈለጉ መከራ ከአሁኑ ቢጀመር ግን ወደታሰበው ግብ ለመድረስ ማረጋገጫ ይሆናል።

የብሔረሰቦችን ቅራኔ ለመፍታት በመጀመሪያ ደረጃ ማወቅ የሚያስፈልገው እያንዳንዱ ብሔረሰብ ራሱን በራሱ ለማስተዳደር መብት እንዳለው ነው። ይኸም በመላው ኢትዮጵያ ውስጥ ያሉትን ብሔረሰቦች መላኩ እኩልነት ያረጋግጣል።

የብሔረሰቦች ፍጹም እኩልነት መታወቅ የሚያስፈልገው የቀድሞው ሥርዓት ለአንዳንድ ብሔረሰቦች ደንግነት የኖረውን የቋንቋ፣ የባህልና የሃይማኖት ከፍተኛነት ለመደምሰስ ነው። የአገራችን ታሪክ ግልጽ አድርጎ እንደሚያሳየው ይህን የበላይነት መብት ይዘው የቆዩት ብሔረሰብ አባሎች ቢደመሩ፣ ከኢትዮጵያ ጠቅላላ

ሕዝቦች በጣም አነስተኛ ናቸው። እስካሁን የዚህ ብሔረሰብ ቋንቋ፣ ሃይማኖትና ባህል ብቻ እንደ ጠቅላላ የኢትዮጵያ ቋንቋ፣ ሃይማኖትና ባህል ተብለው ሲወደሱ ኖረዋል። የብዙኃኑ የኢትዮጵያ ሕዝቦች ቋንቋዎች፣ ሃይማኖቶችና ባህሎች ባገር ውስጥም ሆነ ካገር ውጭ በዝቅተኛ ደረጃ እየታዩ ወይም ፈጽሞ እንደሌሉ እየተቆጠሩ ኖረዋል።

በብሔረሰቦች መካከል ፍጹም እኩልነት ይኑር ስንል ጥያቄው የሚመለከተው ተጨቅነው የኖሩትን ብዙኃን ብሔረሰቦች ብቻ አይደለም። አነስተኛ ብሔረሰቦችንም በግዴታ መጨመር አለበት። በተለይም የሕዝባቸው ቊጥር አነስተኛ በሆነ ብሔረሰቦች ላይ በኢትዮጵያ ታሪክ ውስጥ ለብዙ ምዕተ ዓመታት የተለየ ተጽዕኖና ጭቆና ሲደረግባቸው ነበር። እነዚህ ብሔረሰቦች በሁለት ዓይነት ይከፈላሉ። አንደኛ የተፈጥሮ ቦታቸውን ይዘው በግል የኖሩና የሚኖሩ ጭቁን ብሔረሰቦች አሉ። ብዙዎቹ የሚገኙት በኢትዮጵያ ጠረፍ አካባቢ ነው። ብዙውን ጊዜ እነዚህ ብሔረሰቦች ኢትዮጵያዊነታቸው ሳይታወቅላቸው እነርሱም ራሳቸው የኢትዮጵያ ሕዝብ ክፍል መሆናቸውን ሳያውቁት የኖሩ ናቸው። እንደውጭ ጠላትና አነስተኛ ፍጡሮች እየተቆጠሩ እስካሁን ተረስተው ኑረዋል። የእነዚህን ብሔ

ረሰቦች እኩልነት መታወቅ ፤ ባህላቸው ፤ ቋንቋቸውና
ሃይማኖታቸው መከበር አለበት ። ይህም ለነርሱ ከፍ
ያለ የመንፈስና የፖለቲካ ንቃት ይሰጣል ። ለመጨቆ
ናቸውና ተረስተው ለመኖራቸው ዋናው መሠረት ፤የፊ
ውዳሉ ሥርዓት እንደነበረ ከተገነዘቡት ደግሞ ለአብ
ዮቱ በፍጥነት የሚቆሙ ሕዝቦች ሊሆኑ ይችላሉ ።

የኢትዮጵያ አብዮት ጠላቶች ከየአቅጣጫቸው በአ
ገሪቱ ድንበር ላይ ተሠልፈው እንደሚገኙ ግልጽ ነው።
አብዮቱ እያገፋ ሲሔድ የባሰውን ሴራቸውን ሊያስፋፋ
ይሞክራሉ ። በጠረፍ አዋሳኝ ቦታዎች የሚኖሩ ጭቁን
ብሔረሰቦች ሚና ከዚህ አንፃር ሲታይ ፤ በጣም ዓይነተኛ
ነው ። እኩልነታቸው ካልታወቀ የጠላት መጠቀሚያ
ሊሆኑ ይችላሉ ። እኩልነታቸው ከተረጋገጠላቸው ግን
የጭቁን ኢትዮጵያ ሕዝብ ክፍል እንደመሆናቸው መጠን
በአብዮቱ ውስጥ በግንባር ቀደምትነት ለመሳተፍ ይች
ላሉ ።

ሁለተኛ በብዙኃኑ ብሔረሰቦች መካከል ተደባል
ቀው የሚኖሩ ጭቁን ብሔረሰቦች አሉ ። እነዚህም በተ
ግባር ፤ በባህል ፤ በቋንቋና ፤ በሃይማኖት በዝቅተኛ ደረጃ
የሚገመቱ ናቸው ። እነዚህ ብሔረሰቦች አብዛኛውን
ጊዜ የሠርቶ አደሩ ጭቁን ሕዝብ መደብ ክፍል ስለሆኑ

እኩልነታቸውና መብታቸው ከታወቀላቸው በአብዮት
ግንባር ውስጥ በጋለ ስሜት እንደሚሳተፉ ግልጽ ነው።

የኢትዮጵያ ጭቁን ሕዝብ ፊውዳሊዝምንና ኢም
ፔሪያሊዝምን ድል አድርጎ ኢትዮጵያን ወደ ሶሺያሊዝም
ጐዳና ሊመራ የሚችለው በመደብ ትግል ብቻ ነው ።
የጭቁን ብሔረሰቦች እኩልነትን ማግኘት ለዚህ ለመ
ደብ ትግል መደራጀት አንዱ ተቀዳሚ እርምጃ ነው ።



የኢትዮጵያ ብሔራዊ ዲሞክራሲያዊ አብዮት ፕሮግራም ዓላማ

- ፩. ፀረ-ፊደል ፤ ፀረ-ኢምፔሪያሊስትና ፀረ-ቢሮክራሲያዊ ካፒታሊዝም የሆኑ ኃይሎች በየፊናቸው ተደራጅተው በወዝ-እደሩ ፓርቲ መሪነት በአንድ አብዮታዊ ግንባር ተባብረው ሕዝባዊ ዲሞክራሲያዊ ፊትገቢክ ለማቋቋም፤
- ፪. የሰፊውን ሕዝብ ሰብአዊና ዲሞክራሲያዊ መብቶች ያለ አንጻች ገደብ ተከብረው በሥራ ላይ እንዲውሉ ማድረግ፤
- ፫. የምርት ኃይሎችን ከፊደልዝምና ከኢምፔሪያሊዝም የምርት ግንኙነቶች ጨርሶ ለማላቀቅና ለማዳበር፤
- ፬. በትምህርት፣ በባህል፣ በጤናና በሌሎችም ማኅበራዊ ጉዳዮች ላይ ሰፊ ዘመቻ በማድረግ ሰፊው ሕዝብ በአእምሮ፣ በአካልና በባህል እንዲዳብር ለማድረግ፤
- ፭. ለሰፊው ሕዝብ የሥራና ጠቅላላ የኑሮ ዋስትና የሚሰጥበትን ሁኔታ ለመፍጠር፤
- ፮. የኢትዮጵያ ብሔረሰቦች ሁሉ የፍጹም እኩልነትና የአንድነት መብታቸው ታውቆና ተከብሮ

በኅብረተሰብአዊነት ታንፀው የጋራ ጠላታቸውን እየተቋቋሙ ራሳቸውን በራሳቸው እንዲያስተዳድሩ ለመርዳት፤

- ፯. ሰፊው ሕዝብ የውስጥም ሆነ የውጭ ጠላቶችን ለመቋቋምና አብዮቱን ለመጠበቅ እንዲችል የሚታጠቅበትንና የሚሠለጥንበትን መንገድ ለማዘጋጀት፤

- ፰. የኢትዮጵያን የጦርና የፖሊስ ኃይሎች በአብዮቱ አቅጣጫ ለማደራጀት፤ የሀገሪቱን አንድነትና ነፃነት ለመጠበቅና ንቃተ ሕሊና በማዳበር በኅብረተሰቡ የፖለቲካና የምርት ተግባር ላይ ለማሳተፍ፤

- ፱. የኢትዮጵያን የውጭ ፖለቲካ በገለልተኝነት መርሆች ላይ ለመመሥረትና ለመጠበቅ፤

- ፲. የኢምፔሪያሊዝም፣ የእጅ አዙር ቅኝ አገዛዝ፣ የዘረኛነት ፀር ካሁኑ ተራማጅ ኃይሎች ጋር የትግል አንድነትን ለመፍጠር።

ፊደልዝምና ኢምፔሪያሊዝም ይውደሙ ሰፊው የኢትዮጵያ ሕዝብ ያሸንፋል።

Proudly
brought
to you
by

www.binyamihk.wordpress.com



00725 0020 001000 0.0 0.0

Proudly
brought
to you
by

www.binyamhk.wordpress
.com

